



सब का सपना



अब केरल क्रिकेट लीग में खेलते नजर आरेंगे सैमसन.....

-पेज: 7

निष्पक्ष व निडर- हिंदी दैनिक समाचार पत्र

मैं इंडिया और हिंदी फिल्मों को बहुत मिस करती हूं.....

-पेज: 8

वर्ष: 01

अंक: 89

मंगलवार 08 जुलाई 2025

अमरोहा (उत्तर प्रदेश)

www.sabkasapna.com

पृष्ठ : 8

मूल्य : 2 रुपए

'जो चीन कहता है, वो राहुल गांधी बोलते हैं', राफेल को लेकर कांग्रेस नेता के बयान पर फूटा अमित मालवीय का गुस्सा

नई दिल्ली (एजेंसी): ऑपरेशन सिंदूर के दौरान पाकिस्तान और चीन ने मिलकर भारतीय सेना के खिलाफ खूब प्रोपेगंडा चलाया था। पाकिस्तान ने झूठे आरोप लगाए थे कि उसकी सेना ने राफेल मार गिराया। हालांकि, भारत ने पाकिस्तान के सभी फेक न्यूज को एक्सपोज कर दिया था, लेकिन राहुल गांधी सहित कई कांग्रेस नेताओं ने कहा था कि सरकार बताए कि क्या सैन्य संघर्ष के दौरान राफेल को नुकसान पहुंचा है? पाकिस्तान ने दावा किया था उसकी सेना ने भारत के तीन राफेल सहित पांच विमानों को मार गिराया है। इसी बीच फ्रांसीसी मिलिट्री और सीक्रेट अधिकारियों ने रविवार को दावा किया कि मई में भारत और पाकिस्तान संघर्ष में राफेल की क्षमता पर सवाल खड़ा करने के लिए चीन ने अपने दूतावास का इस्तेमाल किया था। फ्रांस की खुफिया रिपोर्ट के मुताबिक, भारत पाकिस्तान संघर्ष के बीच चीन के विदेशी दूतावास में मिलिट्री डिप्लोमैट्स (डिफेंस अताशे) ने राफेल की बिक्री को नुकसान पहुंचाने की

ऑपरेशन सिंदूर के समय पाकिस्तान और चीन ने भारतीय सेना के खिलाफ दुष्प्रचार किया। पाकिस्तान ने राफेल को मार गिराने का झूठा दावा किया जिसे भारत ने बेनकाब किया। फ्रांसीसी अधिकारियों के अनुसार चीन ने अपने दूतावास के माध्यम से राफेल की क्षमता पर सवाल उठाए।



कोशिश की। अमित मालवीय ने राहुल गांधी पर साधा निशाना फ्रांसीसी मिलिट्री और सीक्रेट अधिकारियों के दावे के बाद भाजपा नेता अमित मालवीय ने राहुल गांधी पर निशाना साधते हुए कहा कि राहुल गांधी का चीनी सैन्य तकनीक के प्रति अजीब लगाव है। बार-बार, राहुल गांधी ने चीन की वकालत की है।

इतना ही नहीं भाजपा आईटी सेल के प्रमुख ने यह भी बताया कि कब-कब राहुल गांधी ने 'मेड इन चाइना' डिवाइस के इस्तेमाल करने की पैरवी की है। अमित मालवीय ने बताया कि लोकसभा (2021) में राहुल गांधी ने सवाल किया था कि भारतीय सेना चीनी शैली के निगरानी ड्रोन का उपयोग क्यों नहीं कर

रही है। राहुल गांधी ने लद्दाख गतिरोध के दौरान प्ला की रणनीति की विचित्र रूप से प्रशंसा की। लंदन (2023) में एक अकादमिक बातचीत में उन्होंने दावा किया कि चीन "प्रौद्योगिकी की दौड़" जीत रहा है और भारत से ड्रोन युद्ध सहित चीनी सैन्य नवाचार से सीखने का आग्रह किया। रक्षा

'विशेषज्ञों' के साथ 2022 के बंद कमरे में चर्चा के दौरान, राहुल ने कथित तौर पर भारत से सीमा क्षेत्रों में चीन की सामरिक ड्रोन तेनाती के समान "विकल्प तलाशने" पर जोर दिया। चाहे वह भारत के सशस्त्र बलों को कमजोर करना हो या दुश्मन के मॉडल को बढ़ावा देना हो, राहुल गांधी देशभक्ति के विमर्श के गलत पक्ष पर खड़े होने में माहिर हैं। डर्सेल्ट एंविपेशन के सीईओ ने क्या कहा? राफेल बनाने वाली कंपनी डर्सेल्ट एंविपेशन के सीईओ एरिक ट्रैपियर ने भी यह साफतौर पर कहा है कि भारत-पाकिस्तान सैन्य संघर्ष के दौरान किसी राफेल को नुकसान नहीं पहुंचा है। एरिक ट्रैपियर ने कहा कि हम सबसे अच्छा और बेहतरीन फाइटर जेट बना रहे हैं। अगर आप हवा से हवा में युद्ध, जमीनी हमले और न्यूक्लियर डिटेरेंस के लिए कोई फाइटर जेट देखते हैं तो राफेल इसमें सबसे बेहतर है। उसका कोई मुकाबला नहीं कर सकता।

'महाराष्ट्र में मराठी, लेकिन भारत में, भाषा विवाद के बीच बाल ठाकरे का पुराना वीडियो वायरल



महाराष्ट्र (एजेंसी): महाराष्ट्र में मराठी और हिंदी भाषा को लेकर छिड़ी जंग के बीच शिवसेना के संस्थापक बाल ठाकरे का एक पुराना वीडियो सोशल मीडिया पर तेजी से वायरल हो रहा है। इस वीडियो में बाल ठाकरे कहते हैं, "मैं महाराष्ट्र में मराठी हो सकता हूं, लेकिन भारत में हिंदू हूं। यह वीडियो ऐसे वक्त में सामने आया है जब उनके बेटे उद्धव ठाकरे और भतीजे राज ठाकरे ने मिलकर सत्ताधारी महायुति गठबंधन

के खिलाफ मराठी भाषा को लेकर एक नई बहस छेड़ दी है। वीडियो में बाल ठाकरे कहते हैं कि भाषाई पहचान से ऊपर हिंदुत्व को अपनाना चाहिए। यह वीडियो तब वायरल हुआ जब उद्धव और राज ठाकरे मुंबई में "विजय रैली" में साथ नजर आए। यह रैली महाराष्ट्र सरकार के उस फैसले के खिलाफ थी, जिसमें प्राइमरी स्कूलों में हिंदी को डिफॉल्ट भाषा बनाने का आदेश दिया गया था।

मनमोहन सिंह और नरसिम्हा राव ने अच्छा काम किया, लेकिन, बढ़ती गरीबी पर और क्या बोले नितिन गडकरी?

नई दिल्ली (एजेंसी): केंद्रीय मंत्री नितिन गडकरी ने देश में अमीर और गरीब के बीच बढ़ती खाई को लेकर चिंता जाहिर की है। उन्होंने शनिवार को नागपुर में एक कार्यक्रम के दौरान कहा कि देश में गरीबों की तादाद बढ़ रही है और दौलत कुछ अमीरों के हाथों में सिमटती जा रही है। गडकरी ने इस बात पर चिंता जताई और दौलत के बंटवारे की जरूरत पर जोर दिया। उन्होंने कहा कि अर्थव्यवस्था को इस तरह बढ़ाना होगा, जिससे रोजगार पैदा हो और गांवों का उद्धार हो। गडकरी ने कृषि, मैनुफैक्चरिंग, टेक्सेशन और इंफ्रास्ट्रक्चर में पब्लिक-प्राइवेट पार्टनरशिप जैसे कई मुद्दों पर भी बात की। 'दौलत का बंटवारा जरूरी' केंद्रीय मंत्री ने कहा, "धीरे-धीरे गरीबों की गिनती बढ़ रही है और



दौलत कुछ अमीरों के पास इकट्ठा हो रही है। ऐसा नहीं होना चाहिए।" उन्होंने अर्थव्यवस्था को ऐसा रास्ता देने की बात कही, जो रोजगार दे और गांवों को मजबूत करे। उन्होंने यह भी

कहा कि दौलत का विकेंद्रीकरण जरूरी है और इस दिशा में कई बदलाव भी हुए हैं। गडकरी ने पूर्व प्रधानमंत्रियों पी.वी. नरसिम्हा राव और मनमोहन सिंह की तारीफ की, जिन्होंने

उदार आर्थिक नीतियों को अपनाया। उन्होंने कहा, "पी.वी. नरसिम्हा राव और मनमोहन सिंह ने उदारीकरण को अपनाया, लेकिन फिर भी उन्होंने धन को केंद्रीकरण होने से नहीं रोका। खाली पेट वाले को दर्शन नहीं सिखाया जा सकता नितिन गडकरी ने भारत की आर्थिक संरचना पर भी रोशनी डाली। उन्होंने बताया कि मैनुफैक्चरिंग से जीडीपी में 22-24 फीसदी हिस्सा आता है, सर्विस सेक्टर से 52-54 फीसदी, जबकि कृषि, जो ग्रामीण आबादी का 65-70 फीसदी हिस्सा रखती है, केवल 12 फीसदी योगदान देती है। उन्होंने स्वामी विवेकानंद का जिक्र करते हुए कहा, "खाली पेट वाले को दर्शन नहीं सिखाया जा सकता।"

मोहन सरकार को अस्थिर करना चाहते हैं शिवराज सिंह, वे बताता चाहते हैं कि मैं हूं और कभी भी वापस आ सकता हूं- जीतू पटवारी

भोपाल (एजेंसी): कांग्रेस प्रदेश अध्यक्ष जीतू पटवारी ने केंद्रीय कृषि मंत्री शिवराज सिंह चौहान को लेकर कई दावे किए हैं। उन्होंने कहा कि मोहन यादव की सरकार को शिवराज सिंह चौहान अस्थिर करना चाहते हैं। शिवराज सिंह चौहान उनके कार्यकर्ताओं को बताता चाहते हैं मैं हूं और कभी भी वापस आ सकता हूं। बीते दिन शिवराज सिंह चौहान मानक बीज को लेकर दिए गए बयान पर कांग्रेस प्रदेश अध्यक्ष जीतू पटवारी ने कहा शिवराज सिंह चौहान अपने आप को मध्यप्रदेश में राजनैतिक रूप से जिंदा रखना चाहते हैं। इसलिए वह ऐसे बयान दे रहे हैं। आज से मूंग खरीदी को लेकर होने वाली प्रक्रिया पर जीतू पटवारी ने कहा मैं मुख्यमंत्री जी का धन्यवाद देता हूं और गेहूं को



खरीदी 2700 रुपए करने की मांग करता हूं जो 3100 रुपए धान खरीदी के लिए कहा था और 6000 रुपए सोयाबीन के लिए कहा था उसकी मांग करता हूं। जीतू पटवारी ने शिवराज सिंह को निशाने पर लेते हुए कहा कि रविवार को शिवराज सिंह ने कहा कि अमानक बीज यह उनका

महकमा है और उनकी सरकार का पाप है। शिवराज जी आप बयान देकर नहीं बच सकते हो आप बयान देकर किसानों की सुहानभूति नहीं ले सकते हो आप देश के कृषि मंत्री हो। हमने दो महीने पहले भी कहा था इसमें हजारों करोड़ों रुपए का भ्रष्टाचार होता है। दो हजार करोड़ रुपए की

कमीशन बाजी का खेल होता है। यह मैं तथ्यों के साथ बता रहा हूं और यह कमीशन बाजी का खेल शिवराज सिंह चौहान की सरकार में भी होता था और मोहन यादव के कार्यकाल में भी हो रहा है। जीतू पटवारी ने कहा कि किसानों को अमानक बीज देने का पाप भारतीय जनता पार्टी को सरकार कर रही है। इसलिए शिवराज सिंह चौहान किसानों की सुहानभूति लेना चाहते हैं। कीचड़ में जाकर और ऐसे बयान देकर मैं समझता हूं शिवराजसिंह अपने आप को राजनैतिक रूप से मध्यप्रदेश में जिंदा रखना चाहते हैं। मोहन यादव की सरकार को अस्थिर करना चाहते हैं। उनके कार्यकर्ताओं को वे बताता चाहते हैं कि मैं हूं कभी भी वापस आ सकता हूं।

'मैं विधानसभा चुनाव, पटना में गरजे बागेश्वर बाबा, गजवा-ए-हिंद के नारे के साथ की पदयात्रा की घोषणा

पटना (एजेंसी): बिहार की राजधानी पटना में स्थित ऐतिहासिक गांधी मैदान इन दिनों सुबे की सियासत का गढ़ बन चुका है। ताबड़तोड़ रैलियों के बाद अब गांधी मैदान में सनातन महाकुंभ लगा है, जिसके मंच पर खड़े होकर बागेश्वर धाम सरकार आचार्य धीरेंद्र कृष्ण शास्त्री ने फिर एक बार हिंदू धर्म को बचाने की हुंकार भरी है। भगवा-ए-हिंद मेरा सपना: धीरेंद्र शास्त्री बागेश्वर धाम सरकार आचार्य धीरेंद्र कृष्ण शास्त्री ने गांधी मैदान में लोगों को संबोधित करते हुए कहा, "हमारा एक ही सपना है कि भगवा-ए-हिंद होना चाहिए। बागेश्वर बाबा ने शायरना अंदाज में कहा- 'हम किसी धर्म के विरोधी नहीं' पंडित धीरेंद्र शास्त्री के अनुसार, "हम किसी धर्म के विरोधी नहीं हैं। न हमें मुसलमानों से दिक्कत है और न हमें ईसाईयों से दिक्कत है। हमें तो उन हिंदुओं से दिक्कत है, जो जातियों के नाम पर हिंदुओं को बांटते हैं।" बिहार



चुनाव पर क्या बोले बागेश्वर बाबा? बिहार के आगामी चुनावों के महंनजर पंडित धीरेंद्र शास्त्री ने कहा, "हम पटना में राजनीति के चक्कर में नहीं आए, हम कामनीति के चक्कर में आए हैं। हम किसी भी पार्टी के नहीं हैं, जिस-जिस पार्टी में हिंदू हैं हम उस-उस पार्टी के हैं।" बिहार में

निकलेगी पदयात्रा गांधी मैदान के मंच से पंडित धीरेंद्र शास्त्री ने बिहार में पदयात्रा निकालने की घोषणा की है। धीरेंद्र शास्त्री ने कहा, "मैं विधानसभा चुनाव खत्म होने के बाद बिहार में हम पदयात्रा करेंगे। ताकि वो यात्रा सिर्फ हिंदुओं के लिए हो, किसी दल विशेष के लिए नहीं।"

टिप्पणी भी करते हैं और उसी सरकार का समर्थन भी करेंगे... चिराग पासवान पर तेजस्वी ने क्यों साधा निशाना

पटना (एजेंसी): बिहार के पूर्व उपमुख्यमंत्री और राष्ट्रीय जनता दल के नेता तेजस्वी यादव ने सोमवार को केंद्रीय मंत्री चिराग पासवान पर निशाना साधा। चिराग पासवान ने व्यवसायी गोपाल खेमका की हत्या के बाद राज्य में कानून-व्यवस्था की स्थिति पर चिंता व्यक्त की थी। बिहार में एनडीए के प्रमुख सहयोगी पासवान ने खेमका की उनके घर के बाहर गोली मारकर हत्या के बाद राज्य में ध्वस्त कानून-व्यवस्था को लेकर सीएम नीतीश कुमार के नेतृत्व वाली सरकार की आलोचना की। इस पर प्रतिक्रिया देते हुए यादव ने पासवान पर कटाक्ष करते हुए कहा कि पासवान राज्य में बढ़ते अपराधों पर टिप्पणी करते हैं, लेकिन उसी सरकार का समर्थन भी करेंगे। राजद नेता ने कहा कि चिराग (पासवान) के पास स्पष्ट रूप से कोई विचारधारा नहीं है। वह (राज्य में) हो रहे अपराधों पर टिप्पणी करते हैं, लेकिन सरकार का समर्थन भी करेंगे। वह उन लोगों का समर्थन करते हैं जो संविधान को नष्ट कर रहे हैं...उन्होंने बिहार के लिए कुछ नहीं किया



है, न तो मंत्री के रूप में और न ही अन्यथा। वह सिर्फ अभिनय कर रहे हैं। राज्य में विपक्ष के नेता ने यह भी कहा कि पासवान वर्तमान में अपने सहयोगी जीतन राम मांझी के साथ संघर्ष में हैं और उन्हें नहीं पता कि वह इस साल बिहार चुनाव लड़ेंगे या नहीं। उन्होंने कहा कि मुझे नहीं पता कि चिराग पासवान आगे क्या करेंगे या क्या नहीं करेंगे। फिलहाल उनका

जीतन राम मांझी से टकराव चल रहा है। उनके और जीतन राम मांझी के बीच विवाद चल रहा है, लेकिन मुझे नहीं पता कि इसका नतीजा क्या होगा। चिराग पासवान बकवास करते हैं। वह दो बार सांसद रह चुके हैं- क्या वह हमें बता सकते हैं कि उन्होंने क्या किया है? चिराग पासवान चुनाव लड़ते हैं या नहीं, मुझे नहीं पता। इसके बाद आरजेडी नेता ने राज्य में बढ़ते

राजद नेता ने कहा कि चिराग (पासवान) के पास स्पष्ट रूप से कोई विचारधारा नहीं है। वह (राज्य में) हो रहे अपराधों पर टिप्पणी करते हैं, लेकिन सरकार का समर्थन भी करेंगे। वह उन लोगों का समर्थन करते हैं जो संविधान को नष्ट कर रहे हैं

अपराध को लेकर नीतीश कुमार पर निशाना साधते हुए कहा कि सीएम ने "अपनी नैतिकता बेच दी है" और बिहार में "राक्षस राज" का दावा कर रहे हैं। उन्होंने आरोप लगाया कि बीजेपी और सीएम नीतीश कुमार के शासन में अपराधियों को जेलों से रिहा किया जा रहा है और राज्य की स्थिति के बावजूद "अराजकता और अपराध के खिलाफ कोई कार्रवाई नहीं की जा रही है।"

'बिहार आओ; पटक-पटककर, भाजपा सांसद के चैलेंज पर जूनियर ठाकरे की चुनौती

नई दिल्ली (एजेंसी): महाराष्ट्र की राजधानी मुंबई में मराठी ना बोलने वालों के साथ मारपीट के कई वीडियो सामने आए हैं। कुछ लोगों ने आरोप लगाए हिंदीभाषी लोगों के साथ एमएनएस के कार्यकर्ताओं ने मारपीट की है। इस पूरे मामले पर देश भर में राजनीति गरमा गई है। तत्काल राजनीतिक दलों के नेता एमएनएस और राज ठाकरे पर निशाना साध रहे हैं। इस कड़ी में बीजेपी सांसद निशिकांत दुबे ने भी राज ठाकरे पर हमला बोला। उन्होंने कहा कि राज ठाकरे में इतनी ही हिम्मत है, तो वह बिहार आकर दिखाएं। पटक-पटक मारा जाएगा। अब उनके बयान पर

शिवसेना नेता आदित्य ठाकरे ने पलटवार किया है। आइए आपको बताते हैं उन्होंने क्या कहा? आदित्य ठाकरे का निशिकांत दुबे पर पलटवार मुंबई में मीडियाकार्मियों से बात करते हुए मराठी भाषा विवाद पर भाजपा सांसद निशिकांत दुबे के बयान पर शिवसेना (यूबीटी) नेता आदित्य ठाकरे ने कहा कि यह बिल्कुल भाजपा की मानसिकता है, जो महाराष्ट्र विरोधी है। हमने सभी से ऐसे गंदे दिमागों पर प्रतिक्रिया न करने को कहा है क्योंकि वे महाराष्ट्र में भय और अस्थिरता पैदा करना चाहते हैं। ये वही लोग हैं जो महाराष्ट्र में विभाजन पैदा करना चाहते हैं, और



हम इसे बर्दाश्त नहीं करेंगे उन्होंने आरोप लगाया कि फूट डालो और

राज करो भाजपा की चाल है। यह शुद्ध राजनीति है, भाजपा के सांसद

की यह मानसिकता पूरी भाजपा का प्रतिनिधित्व करती है, वह उत्तर भारत

महाराष्ट्र में मराठी भाषा को लेकर विवाद जारी है। मुंबई में हिंदीभाषी लोगों के साथ मारपीट की घटनाओं पर राजनीति गरमाई हुई है। भाजपा सांसद निशिकांत दुबे ने राज ठाकरे पर हमला बोलते हुए

का प्रतिनिधित्व नहीं करती। पूरे देश से लोग सपने और उम्मीदें लेकर महाराष्ट्र आते हैं... हमारी लड़ाई सरकार के खिलाफ है, किसी भाषा के खिलाफ नहीं, निशिकांत दुबे उत्तर भारत के प्रतिनिधि नहीं हैं। हम हिंदी के खिलाफ नहीं: उद्धव ठाकरे वहीं, संवाददाताओं से बात करते हुए शिवसेना (यूबीटी) प्रमुख उद्धव ठाकरे ने कहा कि हम हिंदी भाषा के

खिलाफ नहीं हैं, वे मराठी लोगों की तुलना पहलगाम के आतंकवादियों से कर रहे हैं, वे असली मराठी हत्यारे हैं, वे हिंदुओं को भी नहीं बचा सकते, वे उन लोगों का साथ दे रहे हैं जो मराठी के साथ अन्याय करते हैं। निशिकांत दुबे ने क्या कहा था? गौरतलब है कि भाषा विवाद के बीच निशिकांत दुबे ने एमएनएस अध्यक्ष निशिकांत दुबे पर जुबानी हमला बोला

था। बीजेपी सांसद ने कहा था कि हिंदी भाषी लोगों को मुंबई में मारने वाले यदि हिम्मत है तो महाराष्ट्र में उर्दू भाषियों को मार कर दिखाओ, अपने घर में तो कुत्ता भी शेर होता है। कौन कुत्ता और कौन शेर, खुद ही फैसला कर लो। उन्होंने कहा कि आप किसकी रोटी खा रहे हैं। टाटा, बिरला, रिलायंस की महाराष्ट्र में यूनिट तक नहीं है। टाटा ने पहली फैक्ट्री तब के बिहार में बनाई। हमारे पैसे पर पल रहे हो, तुम कौन सा टैक्स दे रहे हो। कौन सी इंडस्ट्री आपके पास है, सारे माईंस हमारे पास हैं या फिर झारखंड के पास हैं या फिर अन्य राज्यों के पास के हैं।



संपादकीय

भाई साथ-साथ

महाराष्ट्र नवनिर्माण सेना के प्रमुख राज ठाकरे ने त्रिभाषा फामूर्ले द्वारा मुंबई को महाराष्ट्र से अलग करने की योजना का आरोप लगाया। हिन्दी को अनिवार्य बनाने के फैसले के विरोध में राज ठाकरे और उद्धव ठाकरे मार्च निकालने की तैयारी में थे। मगर सरकार के फैसला वापस करने के बाद विजय रैली निकाली जिसमें शिवसेना (यूबीटी) प्रमुख उद्धव ने कहा कि अब हम एक-दूसरे का साथ देने के लिए आ गए हैं। मिल कर आपको (सरकार) बाहर कर देंगे। राज ने कहा, किसी भी झगड़े या विवाद से महाराष्ट्र बड़ा है। हम बीस साल बाद साथ आ रहे हैं। जो काम बाला साहेब नहीं कर सके, वह देवेन्द्र फडनवीस ने कर दिखाया। आपसी अनबन के दो दशक लंबे अंतराल के बाद दोनों नेताओं ने मंच साझा किया। भाजपा ने इसे खोए आधार को वापस पाने की हताश कोशिश और पारिवारिक मेल-मिलाप सरीखा ठहराया। उद्धव ने अपने संबोधन में कहा कि हम किसी को धमकाएंगे नहीं, लेकिन उनको भी बर्दाश्त नहीं करेंगे जो हमें धमकाते हैं। उन्होंने सभी मराठियों को साथ आने, मराठियों की पहचान को मिटना नहीं चाहिए जैसी बातें की जबकि राज ने मराठी को अपना एकमात्र एजेंडा बताया और कहा, हम महाराष्ट्र को बंटता हुआ नहीं देखना चाहते। असल सवाल है, दोनों ठाकरे पुराने सारे मतभेद मिटा कर साथ कैसे काम करते हैं। हालांकि, दोनों चंचेरे भाइयों का आनन-फानन मंच साझा करना, शुद्ध राजनीतिक लाभ के लिए उठाया गया कदम माना जा रहा है। एक-दूसरे के खिलाफ बयानबाजी करने वाले ठाकरे बंधुओं को इसका प्रतिफल तो जनता ही देगी क्योंकि मात्र भाषा के मुद्दे से देशवासियों को प्रभावित कर पाना आसान नहीं है। दूसरामी राजनीति करने के लिए ठाकरे बंधुओं को भाजपा गठबंधन को चुनौती देने के लिए बड़े मुद्दे तलाशने होंगे। मराठी মানুষ के पक्षधर रहे बाल ठाकरे जिस हिन्दुत्व का बखान करते रहे थे, यह राग बिल्कुल उसके विपरीत जाता प्रतीत हो रहा है। मराठी बोलने को लेकर हाथापाई और अभद्रता के सोशल मीडिया पर वायरल वीडियो पर जनता में नाराजगी है। मुंबई में उत्तर भारतीयों ही नहीं, दक्षिण भारतीयों के वोट बैंक को कई दशकों से तक्ज्जो दी जा रही है। हालांकि सत्ता के लिए गठजोड़ करना आम है परंतु ठाकरे परिवार की राजनीति दुलमुलाती नजर आ रही है। तमाम कट्टरता के बाजूद राज को पिछले चुनावों में मिली करारी मात को भी नहीं भूलना चाहिए। भाषा, वेशभूषा या रहन-सहन के आधार पर देश को बांटा जाना उचित नहीं कहा जा सकता।

चितन-मनन

तुम्हारी सम्पदा है निष्ठा

यदि तुम सोचने हो कि ईश्वर में तुम्हारी निष्ठा ईश्वर का कुछ हित कर रही है, तो यह भूल है। ईश्वर या गुरु में तुम्हारी निष्ठा ईश्वर या गुरु का कुछ नहीं करती। निष्ठा तुम्हारी सम्पदा है। निष्ठा तुम्हें बल देती है। तुममें स्थिरता, केंद्रीयता, प्रशांति और प्रेम लाती है। निष्ठा तुम्हारे लिए आशीर्वाद है। यदि तुममें निष्ठा का अभाव है, तुम्हें निष्ठा के लिए प्रार्थना करनी होगी। परन्तु प्रार्थना के लिए निष्ठा की आवश्यकता है यह विरोधाभासी है। लोग संसार में निष्ठा रखते हैं परन्तु समस्त संसार सिर्फ साबुन का बुलबुला है। लोगों की स्वयं में निष्ठा है परन्तु वे नहीं जानते कि वे स्वयं कौन हैं! लोग सोचते है कि ईश्वर में उनकी निष्ठा है परन्तु वे सचमुच नहीं जानते कि ईश्वर कौन है।

निष्ठा तीन प्रकार की होती है- पहली है स्वयं में निष्ठा- स्वयं में निष्ठा के बिना तुम सोचते हो, मैं यह नहीं कर सकता, यह मेरे लिए नहीं, मैं कभी इस जिंदगी से मुक्त नहीं हो पाऊंगा। दूसरी है संसार में निष्ठा-संसार में तुम्हें निष्ठा रखनी ही होगी वरना तुम एक इन्च भी नहीं बढ़ सकते। यदि तुम सब पर शक करोगे, तब तुम्हारे लिए कुछ नहीं हो सकता। तीसरे ईश्वर में निष्ठा रखो, तभी तुम विकसित होगे। ये सभी निष्ठाएं आपस में जुड़ी हैं।प्रत्येक को मजबूत होने के लिए तुममां तीनों ही होनी चाहिए। यदि तुम एक पर भी शक करोगे, तुम सब पर शक करना आरम्भ कर दोगे। ईश्वर, संसार और स्वयं के प्रति निष्ठा का अभाव भय लाता है। निष्ठा तुम्हें पूर्ण बनाती है-सम्पूर्ण संसार के प्रति निष्ठा होते हुए भी ईश्वर में निष्ठा न होने से पूर्ण शांति नहीं मिलती। यदि तुममें निष्ठा और प्रेम है तो स्वतः ही तुममें शक्ति और स्वतंत्रता होगी।अत्यधिक आशान व्यक्तियों को समस्याओं से निकलने के लिए ईश्वर में निष्ठा रखनी चाहिए। निष्ठा और विश्वास में फर्क है। निष्ठा आरम्भ है, विश्वास परिणाम है। स्वयं के प्रति निष्ठा स्वतंत्रता लाती है। संसार में निष्ठा तुम्हें मन की शांति देती ह। ईश्वर में निष्ठा तुममें प्रेम जागृत करती है।

चितन-मनन

सुखी जीवन की राह


एक राजा हमेशा तनाव में रहता था। एक दिन उससे मिलने एक विचारक आया। उसने राजा से उसकी परेशानी पूछी तो वह बोला - मैं एक सफलतम राजा बनना चाहता हूं, जिसे प्रजा का हर व्यक्ति पसंद करे। मैंने अब तक अनेक सफल राजाओं के विषय में पढ़ा और उनकी नीतियों का अनुसरण किया, किंतु मुझे वैसी सफलता नहीं मिली। लाख प्रयासों के बावजूद मैं एक अच्छा राजा नहीं बन पा रहा हूं। राजा की बात सुनकर विचारक ने कहा- जब भी कोई व्यक्ति अपनी प्रकृति के विपरीत कोई काम करता है, तो यही होता है। राजा ने हैरानी जताते हुए कहा - मैंने अपनी प्रकृति के विपरीत क्या काम किया? विचारक बोला - तुम्हें बाकी लोगों पर हु्कम चलाने का अधिकार प्रकृति से नहीं मिला है। तुम जब बाकी लोगों की तरह साधारण जीवन बिताओगे, तभी तुम्हें आनंद मिलेगा। जंगल में रहने वाले शेर की जान उसकी खाल की वजह से हमेशा खतरे में रहती है, क्योंकि वह बहुत कीमती होती है।

इसी वजह से वह रात में शिकार पर निकलता है, इस भय से कि सुंदर खाल के कारण उसे कोई मार न डाले। शेर तो अपनी खाल को नहीं त्याग सकता, किंतु तुम अपनी सफलता के लिए स्वयं को राजा मानना छोड़ सकते हो। जब तक स्वयं को राजा मानते रहोगे, दुख ही पाओगे। राजा को विचारक की बात जंच गई और उस दिन से वह सुखी हो गया। दरअसल अपेक्षा दुख का कारण है। इसलिए किसी से कोई अपेक्षा न रखें और अपने कर्म करते हुए सहज जीवन जिएं तो निर्मल आनंद की अनुभूति सुलभ हो जाती है।

आवश्यकता है

आवश्यकता है दैनिक सब का सपना समाचार पत्र को उत्तर प्रदेश के समस्त जिलों में ब्लॉक स्तर, तहसील स्तर व जिला स्तर पर संवाददाताओं की इच्छुक अभ्थीां संपर्क करें या व्हाट्सएप करें।

9456884327/8218179552



सनत जैन

कर्ज के कारण परिवार सहित आत्महत्या, चिंताजनक.... भारत जैसे विकासशील देश में आर्थिक असमानता और सामाजिक दबाव के बीच एक नई खतरनाक प्रवृत्ति उभर रही है। कर्ज के कारण परिवार सहित आत्महत्या करने की प्रवृत्ति दिनों दिन बढ़ती चली जा रही है। देश में यह ना केवल वित्तीय विफलता है।बल्कि हमारी सामाजिक संरचना, मानसिक, स्वास्थ्य व्यवस्था और उपभोक्तावादी सोच की करुणामय त्रासदी भी है। पहले आम आदमी कर्ज मजबूरी के कारण लेता था। यह मजबूरी भोजन, स्वास्थ्य, शिक्षा या विवाह शादी जैसे कार्यक्रम के लिए कर्ज लिया जाता था। व्यवसायिक विस्तार के लिए भी छोटे-मोटे कारोबारी कर्ज लेते थे। भारतीय संस्कृति में कर्ज लेना सबसे बुरा



सुरेश भाई

मुष्य अपनी यात्रा को आरामदायक और जल्दी पूरा करने के लिए हेली सेवाओं का इस्तेमाल बड़ी तेजी से कर रहा है। आजकल मध्य हिमालय की देवभूमि उत्तराखंड स्थित चारधाम के दर्शन करने पहुंच रहे यात्री भी हेली सेवाओं के उपयोग करने में पीछे नहीं हैं। अनेक कंपनियों के हेलीकॉप्टर यहां बड़ी संख्या में उड़ान भर रहे हैं, जिनके लिए गाइडलाइंस बनाई गई हैं। बावजूद इसके यात्रा शुरू होने के पिछले 40 दिनों में पांच हेलीकॉप्टर क्रैश हो गए हैं, अनेक तीर्थ यात्रियों की जान गई है। इस उच्च हिमालयी क्षेत्र की संकरी घाटियों और ऊंचे-ऊंचे पर्वतों के बीच से गुजर रहे हेलीकॉप्टर्स पहले भी दुर्घटनाग्रस्त हुए हैं। अंधाधुंध उड़ानें और उनकी तेज आवाज हिमालय की पारिस्थितिकी पर विपरीत प्रभाव डाल रही है। हेलीकॉप्टरों की उड़ान के लिए मंदाकिनी नदी के तट से 600 मीटर की ऊंचाई तक का मानक है। यात्रियों की सुरक्षा के विषय पर भी विशेष सावधानी बरतने के लिए दिशा-निर्देश दिए गए हैं, लेकिन हेलीकॉप्टरों की गड़गड़ाहट से उच्च हिमालयी क्षेत्रों की जैव-विविधता को भारी नुकसान पहुंच रहा है। भारतीय वन्य जीव संस्थान द्वारा भी इस हिमालय क्षेत्र में उड़ानों के संबंध में सुझाव दिए गए हैं, जिन्हें केदारनाथ की हेली सेवाओं की गाइडलाइंस में शामिल किया गया है। यहां एक बार में दो हेलीकॉप्टर ही आना-जाना कर सकते हैं। सायं के समय की उड़ान

विचार मंथन

आमदनी चवन्नी खर्चा रुपैया

माना जाता था। पहले सामाजिक व्यवस्था में कर्जदार व्यक्ति को सम्मान भी नहीं मिलता था। कर्ज भी व्यक्ति को उसकी आर्थिक स्थिति को देखते हुए साहूकार से मिलता था। 2003 के बाद आसानी से बैंकों के माध्यम से कर्ज उपलब्ध होने लगा। बैंक और एनएफसी कंपनियां घर-घर जाकर लोन देने लगी। लोगों को मोबाइल, फोन, टीवी, फ्रिज, मोटर साइकिल, कार, पढ़ाई के लिए आसानी से कर्ज मिलने लगा। पिछले कुछ वर्षों में ऑनलाइन लॉटरी, ऑनलाइन गेम और जुए के लिए भी लोग कर्ज लेने लगे हैं। आमदनी चवन्नी और खर्चा रुपैया की प्रवृत्ती बढ़ती जा रही है। जिसके कारण निम्न और मध्यम वर्ग कर्ज के बोझ से दब गया है। जब उसे कर्ज से उभरने का कोई रास्ता नहीं दिखता है। ऐसी स्थिति में परिवार के सभी सदस्यों को मारकर खुद आत्महत्या कर लेता है। ऐसे मामले लगातार बढ़ते चले जा रहे हैं। क्रेडिट कार्ड, ईएमआई, माइक्रो फाइनेंस, बाय नाउ-पे लेटर जैसी कर्ज की स्कीमें, जरूरत और विलासिता के बीच का अंतर मिटा चुकी हैं। आम आदमी सुविधाओं, भौतिक सुविधाओं और बाजारवाद के चंगुल में फंसकर कर्ज के मकड़ जाल में फंस जाता है। जिससे निकल पाना उसके लिए लगभग असंभव हो जाता है। किश्रों का बोझ, आय का अभाव, समाज का दिखावटी दबाव, आपसी प्रतिस्पर्धा यह सब मिलकर सामाजिक व्यवस्था मे कर्जदार को मानसिक रूप से

तोड़ देता है। दिखावे की प्रवृत्ति के कारण भारतीय समाज बड़े दबाव में है। 2003 के पहले यह दबाव देखने को नहीं मिलता था। बाजारवाद और दिखावे ने भारतीय समाज को आत्महत्या जैसे कृत्य के लिए मजबूर कर दिया है। अब हालात इतने विकट हो चुके हैं। व्यक्ति अकेले आत्महत्या नहीं कर रहा है। अपने छोटे-छोटे बच्चों, पत्नी और परिवार के अन्य सदस्यों के साथ आत्मघात की प्रवृत्ती दिनों दिन बढ़ती जा रही है। यह केवल आर्थिक असफलता नहीं, बल्कि मनोवैज्ञानिक और सामाजिक दबाव का संकेत है। भौतिक आवश्यकताओं की मांग बढ़ने से भारत में यह परिवर्तन पिछले 20 वर्षों में देखने को मिल रहा है। व्यक्ति को जब लगता है, कर्ज से निकलने का कोई रास्ता नहीं है। समाज उसे विफलता की नजर से देखेगा। ऐसी स्थिति में वह स्वयं और परिवार को कष्ट से ह्ममुक्तह करने के लिए परिवार के सदस्यों की हत्या एवं स्वयं आत्महत्या जैसा कदम उठाने लगा है। यह स्थिति बेहद चिंताजनक है। इसके पीछे का मनोविज्ञान समझना समय की जरूरत है। पिछले एक दशक में जिस तरह से आम आदमी पर जुमानें और टेक्स बढ़ाए गए हैं। उसने लोगों की पूरी सोच को बदल दिया है। वास्तविक जरूरत से चार गुना खर्च बाजारवाद का दबाव है, जो दिखावे के कारण होता है। जिसके कारण लोग परेशान हैं। सरकार को चाहिए वह कर्ज माफी या स्कीमों तक सीमित ना

हिमालयी क्षेत्र : उड़ानों को नियंत्रित करना होगा



पर प्रतिबंध लगाया गया है। इसके बावजूद यहां पर स्थित दुर्लभ वन्य जीव हिम तेंदुए, कस्तूरी मृग, भरड़, भालू, मोनाल समेत अनेक वन्य जीवों व पक्षियों के झुंड के बीच नीची उड़ान के कारण भगदड़ मच जाती है, जिस कारण असुरक्षित दिशा में भागने से इन बेजुबान जानवरों की चट्टानों से गिर कर मौत हो जाती है। वन विभाग भी इस बाबत चेतावनी देता रहता है, लेकिन जीव-जंतुओं का जान गंवाना जारी है। चिंताजनक है कि हजारों हैक्टेयर में फैले केदारनाथ अभयारण्य, गंगोत्री वन्य जीव पार्क के जीव-जंतु संभरसे ज्यादा प्रभावित हो रहे हैं। वैज्ञानिकों का अनुमान है कि हेलीकॉप्टरों की नीची उड़ान के कारण वन्यजीवों के सहवास पर भी विपरीत प्रभाव पड़ रहा

है। इस कारण उनकी संख्या भी घट सकती है। वैज्ञानिकों का अनुमान है कि नीची उड़ान के कारण ग्लेशियरों के पिघलने की दर भी बढ़ सकती है जबकि पर्यटकों और सैलानियों के सैर-सपाटे लिए ओम पर्वत जैसे ग्लेशियरों के ऊपर भी उड़ानें भरी जा रही हैं। अनियंत्रित पर्यटकों की आवाजाही इसका सबसे बड़ा कारण है क्योंकि बहुत समय से अनुभव किया जा रहा है कि चारधाम के यात्रियों को नियंत्रित करने के लिए जब-जब राज्य सरकार और पर्यावरणविद् पहल करते हैं, तो स्थानीय स्तर पर पर्यटन से आय प्राप्त करने वाले संस्थान विरोध पर उतारू हो जाते हैं। मध्य हिमालय में पहुंच रहे पर्यटक कम पैसे, कम समय में आरामदायक दर्शन करने के लिए हेली

बारिश का कहर: प्रकृति का विक्षोभ या विकास की विफलता?



देखी गई है। इसकी मुख्य वजहें हैं-अनियंत्रित पहाड़ों की कटिंग और खुदाई, बढ़ता भारी वाहन यातायात, जल निकासी की अव्यवस्था एवं वन क्षेत्र का अत्याधिक क्षरण। सरकारी निर्माण एजेंसियां अक्सर तय मानकों की अनेदखी करती हैं। निर्माण सामग्री घटिया होती है और मुनाफाखोरी के चक्कर में दीवारें और पुल बरसात में ताश के पत्तों की तरह ढह जाते हैं। राष्ट्रीय आपदा प्रबंधन प्राधिकरण (एनडीएमए), भारतीय मौसम विभाग (आईएमडी) और जनसुनवाई की प्रक्रियाओं को या तो टाल दिया जाता है या खानापूर्ति भर की जाती है। चार धाम यात्रा मार्ग पर बनने वाली सड़क परियोजनाओं को सुप्रीम कोर्ट ने भी कई बार रोका और सुझाव दिए कि पहाड़ों को कानटे की बजाय टनल या वैकल्पिक मार्ग बनाए जाएं, लेकिन जमीनी हकीकत इससे उलट है। निश्चय ही पूरी दुनिया में ग्लोबल वॉर्मिंग के चलते मौसम के विगड़े तेवर नजर आ रहे हैं, लेकिन पहाड़ों में जल-प्रलय सी आपदा का विनाश निश्चय ही भयावह है। वैज्ञानिकों को इस तथ्य पर गंभीरता से विचार करना चाहिए कि पहाड़ों में बादल फटने की घटनाओं में अप्रत्याशित वृद्धि क्यों हुई है। इस साल की मानसूनी बारिश में मंडी जिले में बादल फटने की घटनाओं ने बुनियादी ढांचे, घरों, सड़कों और बगीचों को जिस तरह से नुकसान पहुंचाया है, उसने पहाड़ों में विकास के स्वरूप को लेकर फिर नये सिर से बहस छेड़

रहे। व्यापक स्तर पर सामाजिक सोच में बदलाव, वित्तीय साक्षरता, मानसिक स्वास्थ्य, परामर्श और कर्ज के बोझ से दबे हुए लोगों को बाहर निकालने में सहायता देने का रास्ता विकसित करे। स्कूलों से लेकर पंचायतों तक लोगों को सिखाया जाए, कर्ज एक सुविधा है। जिसे जरूरत होने पर ही उपयोग करना चाहिए। कर्ज लेते समय यह ध्यान रखना होगा, कर्ज चुकाना भी उसकी जिम्मेदारी है। समाज को ऐसे लोगों की मदद करने की मानसिकता विकसित करनी होगी। उन्हें तिरस्कार की दृष्टि अथवा अपेक्षित करने से काम नहीं चलेगा। जब तक सरकार कर्ज को सिर्फ आंकड़ों तक सीमित रखेगी। उससे समस्या का समाधान नहीं होगा। उल्टे यह त्रासदी के रूप में समस्या गहराती जाएगी। जरूरत है, इंसान को इंसान समझने की। गलतियों से समाज और व्यक्ति सीखता है। 2003 के पहले भारतीय समाज कर्ज को बुरा मानती थी। 2003 के बाद से कर्ज स्टेटस सिंबल बन गया है। इन दोनों के बीच संतुलन बनाने की जरूरत है। कर्ज के कारण आत्महत्या और सामूहिक आत्महत्या की जो प्रवृत्ति बनी है, वह आगे चलकर और भी बढ़ेगी। यह स्थिति सामाजिक एवं कानून व्यवस्था के लिए भी बड़ी खतरनाक होगी। सामाजिक व्यवस्था में चोरी-डकैती और कई तरह के अपराध बढ़ेंगे। सरकार और सामाजिक संस्थाओं का इस समस्या पर चिंतन जरूरी है।

सेवाओं का इस्तेमाल करते हैं, ऐसे में में सावधानी के लिए बनाई गई गाइडलाइंस का इस्तेमाल नहीं होता है तो उत्तराखंड में हेलीकॉप्टर की क्रैश होने की घटनाओं को रोका नहीं जा सकेगा। लापरवाही और मानकों की अनेदखी से दुर्घटनाएं हो रही हैं। अंधाधुंध हेली सेवाओं के ऊपर विशेष जांच और मॉनिटरिंग की आवश्यकता है जिसमें तकनीक आदि को भी ध्यान में रखा जाना चाहिए। मौसम विभाग की अधिकतर सूचनाएं सही साबित हो रही हैं। इसको भी ध्यान में रख कर उड़ानों पर नियंत्रण हो। चारधाम में मई और जून के महीने में हेलीकॉप्टर दुर्घटनाओं ने बहुत चिंताजनक स्थिति खड़ी की है जिसमें सबसे पहले 8 मई को उत्तरकाशी के गंगनानी में हेलीकॉप्टर क्रैश में 6 लोग मारे गए थे जिसके चार दिन बाद बढीनाथ से लौट रहा एक अन्य हेलीकॉप्टर क्रैश हो गया। 17 मई को एम्स की हेली एंबुलेंस किसी यात्री को लिफ्ट करने केदारनाथ जा रही थी, लेकिन क्रैश हो गई। 8 जून को केदारनाथ जाने वाला एक और हेलीकॉप्टर क्रैश हो गया। 15 जून को केदारनाथ से गुप्तकाशी जा रहा है एक हेलीकॉप्टर गौरीकुंड के पास दुर्घटनाग्रस्त हो गया था जिसमें सात लोगों की जान चली गई। दूसरी ओर देखा जाए तो केंद्र सरकार ने चारधाम के लिए चौड़ी सड़कों का निर्माण लगभग पूरा कर दिया है, और इसमें दो बड़ी गाडियों के लिए आने- जाने की सुविधा है। जितने अधिक से अधिक लोग बस, टैक्सी और जमीन पर चलने वाले वाहनों से यात्रा करेंगे उससे स्थानीय होटल और ढाबों को भी रोजगार मिलेगा। पर्यटकों, यात्रियों, सैलानियों को भी यहां की प्रकृति का नजारा देखने को मिलेगा। बाहर से आने वाले लोगों की मुलाकात स्थानीय लोगों से होगी, वे यहां की संस्कृति और प्रकृति के साथ अनुकूल व्यवहार भी करेंगे। उत्तराखंड हिमालय की संवेदनशील स्थिति और यहां के पर्यावरण से प्लास्टिक उन्मूलन को ध्यान में रखते हुए बाहर से आने वाले लोगों की जिंदगी को बचाने के साथ ही हिमालय के इकोसिस्टम को भी बचा कर रखना होगा।

दिया कि वे इस बोझ को सहन नहीं कर पा रही हैं। निर्माण कार्य में स्थानीय पारंपरिक वास्तुकला और प्राकृतिक सामग्री का प्रयोग बढ़ाया जाए। भू-सर्वेक्षण और ईआईई को अनिवार्य किया जाए, हर निर्माण से पहले वैज्ञानिक स्तर पर जमीन की जाँच और पर्यावरण प्रभाव मूल्यांकन आवश्यक हो। वनों की अंधाधुंध कटाई को रोका जाए और जलग्रहण क्षेत्रों को पुनर्स्थापित किया जाए। गाँवों और कस्बों के स्थानीय लोगों को निर्णय प्रक्रिया में शामिल किया जाए ताकि निर्माण कार्य जमीनी जरूरतों और जोखिमों के अनुसार हो। हिमालय को केवल भूगोल नहीं, अध्यात्म का स्रोत भी माना जाता है। यहाँ की नदियां, पहाड़ और घाटियां धार्मिक, सांस्कृतिक और भावनात्मक महत्व रखती हैं। जब इन स्थानों पर अंधाधुंध निर्माण होता है, तो केवल भू-आकृति नहीं, सांस्कृतिक चेतना भी नष्ट होती है। पर्वतीय जीवन में तबाही के पीछे केवल प्रकृति नहीं, हमारी नीति, नियत और विकास का वह मॉडल जिम्मेदार है जो केवल तात्कालिक लाभ और मुनाफे पर केन्द्रित है। हम पहाड़ों को केवल पर्यटक स्थल या परियोजना-स्थल की दृष्टि से न देखें, बल्कि वहां के पर्यावरण, संस्कृति और जीवन पद्धति को समझें और संरक्षण का दायित्व लें। नहीं तो हर बारिश के साथ पहाड़ों से जीवन खिसकता जाएगा और एक दिन वह संकट केवल स्थानीय न रहकर राष्ट्रीय बन जाएगा। दरअसल, पहाड़ों की संवेदनशीलता को देखते हुए नये सिर से निर्माण के मानक तय करने होंगे। वहीं दैनिक जल निकासी और बरसाती पानी के प्रवाह के लिये वैज्ञानिक ढंग से व्यवस्था करनी होगी। निश्चित रूप से पहाड़ों में लगातार बढ़ती जनसंख्या और बुनियादी ढांचे में पहाड़ की प्रतिक्रियाओं को नजरअंशज करने की कीमत हम चुका रहे हैं। भविष्य में ऐसी आपदाओं को टालने के लिये अतीत के सबक सीखकर हमें विकास के नये मानक तय करने होंगे। ऐसा लगता है कि किसी का इस पर ध्यान ही नहीं कि यदि बुनियादी ढांचे से जुड़े निर्माण की गुणवत्ता पर ध्यान नहीं दिया जाएगा तो जैसा हादसा मंडी अथवा शिमला में हुआ, वैसे हादसं होते ही रहेंगे और उनका दोष प्रकृति पर मढ़कर कर्तव्य की इतिथि कर ली जाएगी। बात केवल हिमालय की ही नहीं है, उत्तराखंड में भी कुछ स्थानों पर भूस्खलन होने से तीर्थयात्री संकट में पड़े हैं। इसका कोई मतलब नहीं कि हम बार-बार विकसित भारत की बात करें, लेकिन सरकारी निर्माण कार्यों की गुणवत्ता की अनेदखी करें और मानक होते हुए भी उनका पालन न करें। इस तरह से तो हम विकसित देश नहीं बन सकते।

पंचायत एडवांसमेंट इंडेक्स 2.0 के अंतर्गत जनपद स्तरीय कार्यशाला का हुआ आयोजन



अमरोहा (सब का सपना):- मुख्य विकास अधिकारी अश्वनी कुमार मिश्र की अध्यक्षता एवं अपर जिलाधिकारी न्यायिक श्री धीरेंद्र प्रताप की उपस्थिति में कलेक्ट्रेट सभागार में पंचायत एडवांसमेंट इंडेक्स (PAI 2.0) के अंतर्गत जनपद स्तरीय कार्यशाला का आयोजन किया गया। इस कार्यशाला का उद्देश्य पंचायत एडवांसमेंट इंडेक्स (PAI 2.0) ग्रामीण विकास को बढ़ावा देने और ग्राम पंचायतों के प्रदर्शन को मापने का एक प्रभावी उपकरण है। यह कार्यशाला ग्राम पंचायतों के समग्र विकास को गति देने, डेटा आधारित नीति निर्माण को प्रोत्साहित करने, और संयुक्त राष्ट्र के सतत विकास लक्ष्यों (SDGs) को स्थानीय स्तर पर लागू करने के लिए आयोजित की गई। इस



को अपनी प्रगति का मूल्यांकन करने और कमियों को दूर करने में सहायता करेगा। अपर जिलाधिकारी न्यायिक ने कहा कि PAI 2.0 को ग्रामीण विकास की दिशा में एक क्रांतिकारी कदम बताया। परियोजना निदेशक, ग्राम्य विकास अभिकरण अम्बरीष कुमार एवं जिला पंचायत राज अधिकारी श्रीमती पारुल सिसोदिया ने पंचायत सचिवों और बीडीओ को PAI 2.0 के तहत निर्धारित लक्ष्यों को समयबद्ध तरीके से पूरा करने के लिए प्रेरित किया। कार्यशाला में तकनीकी सत्रों का आयोजन किया गया जिसमें जिला पंचायत राज अधिकारी कार्यालय में तैनात जिला परियोजना प्रबंधक वसमी अकरम तथा

राष्ट्रीय मानवाधिकार एंड एंटी करप्शन मिशन संगठन से मुरादाबाद मंडल प्रभारी बनाए गए सुधीर शर्मा

गजरौला/अमरोहा (सब का सपना):- राष्ट्रीय मानवाधिकार एंड एंटी करप्शन मिशन संगठन से राष्ट्रीय अध्यक्ष और प्रदेश उपाध्यक्ष के द्वारा मुरादाबाद मंडल से जिला अमरोहा के गजरौला धनोरा निवासी सुधीर शर्मा को मुरादाबाद मंडल प्रभारी की जिम्मेदारी सौंपी है इस बात की जानकारी प्रेस नोट के माध्यम से देते हुए मानव अधिकार और एंटी करप्शन मिशन के प्रदेश उपाध्यक्ष ने बताया कि संगठन के संस्थापक एवं राष्ट्रीय अध्यक्ष की संस्तुति पर जिला अमरोहा निवासी सुधीर शर्मा को मुरादाबाद मंडल प्रभारी नियुक्त किया गया है। राष्ट्रीय अध्यक्ष ने बताया कि सुधीर शर्मा हाल में ही संगठन से जुड़े हैं लेकिन समाजसेवा के क्षेत्र में उनकी तेज-तरंग सोच युवाशक्ति और जनहित के प्रति सजगता को देखते हुए उन्हें यह जिम्मेदारी उन्हें सौंपी गई है। प्रदेश उपाध्यक्ष ने कहा कि हमें पूर्ण विश्वास है कि नवनिर्भुक्त मंडल प्रभारी सुधीर शर्मा संगठन के उद्देश्यों को जन-जन तक पहुंचाने में सक्रिय



भूमिका निभाएंगे। उन्होंने कहा कि मैं सुधीर शर्मा को इस नई जिम्मेदारी के लिए शुभकामनाएं देता हूँ और आशा करता हूँ कि वे अपने कर्तव्यों का निष्ठा व समर्पण के साथ निर्वहन करेंगे उधर सुधीर शर्मा ने भी मुरादाबाद मंडल की जिम्मेदारी मिलने पर राष्ट्रीय अध्यक्ष, राष्ट्रीय संरक्षक, राष्ट्रीय महामंत्री, प्रदेश अध्यक्ष एवं प्रदेश उपाध्यक्ष संगठन के सभी पदाधिकारियों का

धन्यवाद एवं आभार प्रकट करते हुए कहा कि आप सभी ने मुझ पर भरोसा कर मुरादाबाद मंडल प्रभारी के रूप में ये जिम्मेदारी दी है मैं विश्वास दिलाता हूँ कि मैं पूरी ईमानदारी और निष्ठा के साथ जनता के बीच रहकर जनता की सेवा और भ्रष्टाचार के खिलाफ लड़ाई लड़ूंगा और संगठन की मजबूती एवं विस्तार के लिए काम करूंगा।।

एससी/एसटी बेसिक टीचर्स वेलफेयर एसोसिएशन के शिक्षकों ने परिषदीय विद्यालयों के मर्जर एवं विलय का किया विरोध

अमरोहा (सब के सपना):- जनपद के कलेक्ट्रेट पर एससी/एसटी बेसिक टीचर्स वेलफेयर एसोसिएशन उत्तर प्रदेश जनपद इकाई के वेंनर तले जिलाध्यक्ष करतार सिंह के नेतृत्व में सरकार द्वारा परिषदीय विद्यालयों के मर्जर एवं विलय के विरोध में एक विशाल धरना एवं जापन जिला अधिकारी के माध्यम से माननीय मुख्यमंत्री उत्तर प्रदेश सरकार को दिया गया संगठन के हजारों शिक्षकों ने इकट्ठा होकर पहले कलेक्ट्रेट के सामने धरना प्रदर्शन किया जिसमें जनपद के सभी संजनों ने बढ़ चढ़कर प्रतिभाग किया। जिलाध्यक्ष करतार सिंह ने कहा कि सरकार द्वारा जो स्कूलों का मर्जर किया जा रहा है वह बहुत ही



निंदनीय है जिससे छोटे-छोटे गरीब बच्चे शिक्षा से वंचित हो जाएंगे जिला महामंत्री पवन कुमार ने कहा कि सरकार को अपने फैसले पर पुनः विचार करना चाहिए सभी संगठनों के पदाधिकारियों ने ने अपने-अपने विचार रखे और कहा कि सरकार

द्वारा जो स्कूलों का मर्जर किया जा रहा है वह बहुत ही गलत है संगठन इसका विरोध करता है और हमेशा करता रहेगा। इस अवसर पर मंडल अध्यक्ष प्रकाश सिंह, विनोद कुमार, गौतम, पवन कुमार, जयवीर सिंह, हीरा सिंह, जयवीर सिंह, सतपाल

सिंह, संजीव कुमार, रामवीर सिंह, ओमप्रकाश त्रिपाठी, रुपेंद्र सिंह, मदन पाल सिंह, हरिराज सिंह, सोनु सिंह? शोभित सिंह, कविंद्र सिंह, ऋषिपाल सिंह, निर्देश कुमार, अशोक सिंह, अमरजीत सिंह, योगेश कुमार, महेश कुमार, निशि भूषण, वरन सिंह, डा रेनु वड्डा उमादेवी, शाहनवाज खान साबरी, जमशेद शरीफ, मोहम्मद आकिल रजा, सुशील नागर, राकेश चहल, यशपाल सिंह, इमरान पाशा, नखराज सिंह, मुकेश चौधरी, राजदीप सिरौही, प्रदीप गौतम, मतीन अहमद, विवेक शर्मा, विजेन्द्र सिंह, सुनील कुमार, लोकेश आर्य, पंकज आर्य, सुरेंद्र व्यास, विरेन्द्र सिंह आदि सैकड़ों की संख्या में शिक्षक उपस्थित रहे

श्री राम पिता के वचनों का पालन करने के लिए चौदह वर्ष के लिए वन मे रहे:- पंडित छवि नाथ दुबे

हसनपुर/अमरोहा (सब का सपना):- क्षेत्र के ग्राम शेखपुर झकड़ी में लालचंद महाराज द्वारा स्थापित स्वामी रामप्रसाद उदासीन समाधि ट्रस्ट के मुख्य प्रबंधक महामंडलेश्वर स्वामी कपिल मुनि महाराज द्वारा आयोजित गुरु पूर्णिमा महोत्सव एवं श्री राम कथा के पांचवे दिन बनारस से आए कथा के व्यास पंडित छवि नाथ दुबे ने कहा कि बनवास के लिए जाते समय श्री राम के मना करने पर भी सीता जी ने श्री राम के साथ जाकर समाज को संदेश दिया कि पत्नी का धर्म है कि संकट के समय पति का साथ देना चाहिए। पत्नी का सबसे बड़ा धर्म है पति की निष्काम भाव से सेवा करना। ऐसा करने से धर्म, अर्थ, काम एवं मोक्ष की प्राप्ति होती है। आगे जब भरत लाल को पता लगता है कि श्री राम पिता के वचनों का पालन करने के लिए चौदह वर्ष के लिए वन को चले



गए हैं। वशिष्ठ मुनि भरत जी से कहते हैं तुम राज काज संभालो तो भरत जी इसके लिए तैयार नहीं होते और श्री राम को वापस अयोध्या लाने के लिए परिवार के साथ वन में चित्रकूट में निवास कर रहे श्री राम के पास जाकर वापस अयोध्या लौटने की प्रार्थना करते हैं। राम के मना

करने पर उनकी आज्ञा लेकर सिंहासन पर श्री राम की चरण पादुका को स्थापित करके उनकी पूजा करके स्वयं नीचे आसन पर बैठकर चौदह वर्ष तक अयोध्या का राजकाज चलाते हैं। भरत के जीवन में किसी तरह का लोभ मोह नहीं है। भरत के चरित्र का अनुसरण करके परिवारों

में सामंजस्य बनाया जा सकता है। श्री राम चरित मानस हमें परिवार में परस्पर कर्तव्यों की शिक्षा देने का कार्य करती है। जिसका अनुसरण करके परिवारों में स्वर्ग का वातावरण बनाया जा सकता है। इस अवसर पर संगीत की टोली ने वाद्य यंत्रों के साथ धार्मिक गीत एवं भजन गाकर वातावरण को भक्ति मय कर दिया। इस अवसर पर राष्ट्र सेवा संगठन संयोजक कृष्ण कुमार शर्मा, महिपाल सिंह चौहान, देवेन्द्र शर्मा, आश्रम परिवार से महंत श्री राजेंद्र मुनि महाराज, केशव मुनि, प्रवेश मुनि, स्वामी प्रभा मुनि, छवि मुनि, कृष्ण मुनि, ब्रह्मचारी मुनि, कमलेश मुनि, समय सिंह, उमेश चंद्र, सर्वेश ठाकुर, रक्षपाल सिंह, उमेश शर्मा, हरशरन सिंह, दीपक महंत, देवराज सिंह, आदि अनेकों संत महंत एवं भारी संख्या में क्षेत्र वासी मौजूद रहे।

चाइनीज मांझा पर प्रतिबंध लगाने की की मांग



चंदौसी/सम्भल। (हनी चन्द्रा) सब का सपना:- अखिल भारतीय उद्योग व्यापार मंडल ने तहसील जाकर उप जिलाधिकारी आशुतोष तिवारी को एक जापन सौंप कर चाइनीस मांझा पर पूर्णतः प्रतिबंध लगाने की मांग की। जापन के माध्यम से अखिल भारतीय उद्योग व्यापार मंडल ने बताया की चंदौसी नगर में चाइनीस मांझा से कई

घटनाएं हो चुकी जो कि लोगों के लिए जानलेवा साबित हो रही हैं पिछले सप्ताह चार पांच लोगों की चाइनीस मांझा से घटनाएं घट चुकी हैं जिनसे वह मौत और जिलगी से जूझ रहे हैं व्यापार मंडल ने मांग करते हुए कहा कि इस पर विशेष अभियान चलाकर चाइनीस मांझा बेचने वालों के

विरुद्ध कठोर कार्रवाई की जाए जिससे लोगों की राहत मिले। जापन सौंपने वाले में जिला अध्यक्ष प्रेम ग्रोवर प्रदेश मंत्री शाह आलम मंसूरी, युवा नगर अध्यक्ष अनुज वाष्णीय, राजीव शर्मा, परवेज आलम, ऋतिक वाष्णीय, अनूप कुमार शर्मा आदि व्यापारी मौजूद थे।

अल-अशरफ ट्रस्ट की ओर से कई स्थानों पर ताजियेदारों को शरबत और खाना किया गया वितरण

सम्भल(सब का सपना):- जनपद के कई स्थानों पर अल-अशरफ ट्रस्ट के तत्वावधान में ऑल इंडिया उलमा व मशायख बोर्ड की ओर से शरबत और लंगर का आयोजन किया गया। इस दौरान यात्रियों और ताजिया दारों को शरबत और खाना वितरण किया गया। सबील लगाने का मुख्य उद्देश्य शहीदों के कर्बला की याद को ताजा करना है, जिन्होंने कड़ी गर्मी में कर्बला के मैदान में अपनी कुर्बानियाँ दीं। इसी को ज़िंदा रखने के लिए हर साल की तरह इस साल भी सबील और लंगर लगाकर लोगों को पानी पिलाया गया। इस अवसर पर ज़िला संघल के जनरल सेक्रेटरी एडवोकेट शकील ने कहा कि सबील इमाम हुसैन की याद में लगाई जाती है। अस्मौली के नायब ज़िला सदर मौलाना इरफान अशरफी ने कहा कि जुलूस-ए-हुसैनी जिस रास्ते से निकलता है, वह हर समाज के लोगों को हक और बालित तथा जुलूम और जबर्दस्ती के खिलाफ खड़े होने की तालीम देता है। संघल के नायब ज़िला सदर मुफ्ती गुलफाम रजा ने कहा कि कर्बला के रेगिस्तान की तपती धूप में हजरत इमाम हुसैन अ.स. की कि यादत



में एक छोटा सा काफिला ला दीन-ए-मुहम्मदी की बका के लिए डटा रहा। मौलाना अजीम अशरफ संभली, केंद्रीय कार्यालय इंचार्ज ने कहा कि सबील लगाना आलम-ए-इंसानियत को यह पैगाम देना है कि जो लोग पानी रोकते हैं उन्हें यजीदी कहा जाता है और जो पानी पिलाते हैं उन्हें हुसैनी कहा जाता है। क्योंकि हज़ियाँ और जीने दोहू का पैगाम दुनिया भर में आम करना है। तारीखों के अनुसार 7 मुहर्रम-उल-हराम को कर्बला में इमाम हुसैन

अ.स. और उनके साथियों पर पानी बंद कर दिया गया था। यही वजह है कि ऑल इंडिया उलमा व मशायख बोर्ड की ओर से पूरे देश में मुहर्रम के दिनों में सबील और लंगर लगाकर बिना मजहब, बिना जात-पात के सभी को पानी पिलाया और खाना खिलाया जाता है। इस दौरान उम्मत-ए-मुस्लिमा में इतेहाद और भाईचारे का पैगाम दिया जाता है। कारी मुशर्रफ ने कहा कि इमाम हुसैन सबके हैं, मुहर्रम-उल-हराम में अमन और भाईचारे के फरोग के

लिए सबील-ए-हुसैनी का आयोजन किया गया है। कारी गुलजार अशरफ ने कहा कि सबील-ए-हुसैनी नई पीढ़ी को ईसा, मोहब्बत और उखुवत का सबक देती है। यह समाज में आपसी मेलजोल और सहनशीलता को बढ़ावा देती है। संघल यूनिट के सक्रिय सदस्य कसीम अशरफी संभली ने सभी स्थानों की जानकारी (दीपा सराय, सराय तारीन, पदका बाग - दरिया सर कब्रिस्तान के पास, स्टेट बैंक सदौरनपुर अड्डा और गाँव के अंदर) देते हुए कहा कि हजारों लोगों ने इन सबीलों से लाभ उठाया। इसके अलावा चेयरमैन नगर पालिका संघल जनाब मुशीर चौधरी ने शिरकत करके उलमा व मशायख बोर्ड की इस भावना की सराहना की। इस अवसर पर तनबीर हुसैन अशरफी, डॉ. मुनव्वर ताबिश, सिकंदर नवाज, हाजी नकी, हाफिज मुजीब-उर-रहमान, अब्दुल कादिर, हाफिज अब्दुसमद, मोहम्मद अली, अदनान, मोहम्मद अशरफ, हाफिज सरताज, सलमान, अब्बास, कारी फुरकान, हाफिज ज अली, जनाब गुफरान, हाजी इकराम, फरमान अशरफी, शहाब आदि मौजूद रहे।

तेज रफ्तार बाइक डिवाइडर से टकराई, बाइक सवार युवक की मौके पर मौत



सम्भल(सब का सपना):- कोतवाली क्षेत्र के चन्दौसी रोड पर एक तेज रफ्तार बाइक डिवाइडर से जा टकराई। हादसा इतना भीषण था कि बाइक सवार 32 वर्षीय युवक मोहम्मद उवैस की मौके पर ही मौत हो गई। जबकि उसका बहनोई गंभीर रूप से घायल हो गया। मृतक उवैस, सम्भल के थाना हयातनगर क्षेत्र के गांव मऊ भुड़ का रहने वाला था। वह दिल्ली में फर्नीचर का काम करता था और परिवार का एकमात्र सहारा था। उसके एक डेढ़ साल का छोटा बच्चा है और वह बहनों की शादी का कर्ज चुका रहा था। उवैस के निधन की खबर मिलते ही गांव में मातम छा गया। परिजनों का रो-रो कर बुरा हाल है। तीन भाई और चार बहनों वाले इस युवक की अचानक हुई मौत ने पूरे परिवार को सदमे में डाल दिया है। परिजनों बिना किसी कानूनी कार्यवाही के उवैस को सुपुर्द ए खाक कर दिया।

गंदे पानी में चलने को मजबूर मोहल्ले के लोग, बच्चों की पढ़ाई भी प्रभावित

गायत्री कॉलोनी में 15 वर्षों से विकास ठप, नाले बंद, बीमारी का खतरा बढ़ा

बहजोई/संभल (सब का सपना):- जनपद के बहजोई कस्बे के गायत्री कॉलोनी वार्ड संख्या 7 में जलभराव की विकट स्थिति बनी हुई है। बारिश के पानी और नालों के जाम होने के कारण गंदा पानी गलियों से होते हुए अब घरों तक पहुंच चुका है। स्थानीय निवासी गंदे और कीचड़ भरे पानी में चलकर अपने जरूरी काम निपटाने को मजबूर हैं। स्थानीय नागरिकों का कहना है कि पिछले 15 वर्षों से मोहल्ले में कोई विकास कार्य नहीं हुआ है, और इतने लंबे समय से कोई जिला स्तर का अधिकारी इस क्षेत्र में नहीं आया। मोहल्लेवासियों ने बताया कि नगर पालिका अध्यक्ष से भी शिकायत की गई, मगर उनका जवाब था कि छह



महीने बाद आपकी सुनवाई होगी हू बच्चों की पढ़ाई भी हो रही बाधित गायत्री कॉलोनी के निवासी डॉ. औरंगजेब ने बताया कि जलभराव के कारण बस्ती के छोटे-छोटे बच्चे स्कूल नहीं जा पा रहे हैं। कीचड़ से

भरी गलियों में निकलते वक्त कई बच्चे फिसलकर गिर जाते हैं, जिससे उनके कपड़े गंदे हो जाते हैं और वे स्कूल लौट जाते हैं। इससे बच्चों की शिक्षा पर सीधा असर पड़ रहा है। स्थानीय निवासी कुमकी ने बताया कि

"हम जानवर पालते हैं, ऐसे में चारा और राशन लाना भी बेहद मुश्किल हो गया है। घरों में पानी घुस चुका है, नाले पूरी तरह जाम हो चुके हैं। कई बार सभासद से शिकायत की, लेकिन आज तक कोई समाधान नहीं हुआ।" अधिकारियों की सफाई और वादे इस समस्या को लेकर जब नगर पालिका अध्यक्ष राजेश शंकर राजू से बात की गई तो उन्होंने बताया कि "इस समस्या की जड़ रेलवे है। हमने संबंधित योजना को मंजूरी के लिए भेज दिया है। डीएनए साहब के साथ बैठक हो चुकी है। दो-तीन दिन में स्वीकृति मिलने के बाद टेंडर जारी कर दिए जाएंगे और अगस्त माह तक समस्या का समाधान कर दिया जाएगा।"

श्री श्याम झूला महोत्सव कार्यक्रम के लिए भूमि किया गया पूजन

पिलखुआ/हापुड (सब का सपना):- श्री श्याम शाखा परिवार सेवा ट्रस्ट द्वारा 12 जुलाई को होने वाले श्री श्याम झूला महोत्सव कार्यक्रम के लिए भूमि पूजन किया गया। रामलीला मैदान में आयोजित भूमि पूजन कार्यक्रम वेद पूजन के साथ किया गया। मुकेश वर्मा ने बताया कि 12 जुलाई को श्री श्याम झूला महोत्सव रामलीला मैदान में मनाया जाएगा। इसके उपलक्ष्य में शनिवार को रेलवे रोड से निशान



यात्रा निकल जाएगी। इस मौके पर मुख्य पूजन अतुल शर्मा, निधि शर्मा

द्वारा कराया गया इस मौके पर मुकेश वर्मा, हेमा वर्मा, वंशिका, मनीष

अलीगढ़ में हुई रिकॉर्ड बारिश, मंगलवार को इन 10 जिलों के लिए अलर्ट

अलीगढ़: उत्तर प्रदेश के पश्चिमी हिस्से में सोमवार को हुई अच्छी बारिश के साथ मानसून की सक्रियता दिखाई दी। वहीं पूर्वी यूपी के ज्यादातर हिस्सों में धूप-छांव भरे मौसम के बीच उमस भरी गर्मी ने लोगों को परेशान किया। सोमवार को पश्चिमी यूपी के अलीगढ़ में प्रदेश में सर्वाधिक 117 मिमी बारिश दर्ज की गई। वहीं मुरादाबाद में 106 मिमी, संभल में 95 मिमी और रामपुर में 83 मिमी बारिश रिकॉर्ड किया गया। मंगलवार को यूपी के पश्चिम और तराई के 10 जिलों में भारी बारिश का येलो अलर्ट जारी किया गया है। साथ ही 52 जिलों में गरज चमक के साथ आकाशीय बिजली गिरने की संभावना जताई गई है। आंचलिक मौसम विज्ञान केंद्र लखनऊ के वरिष्ठ वैज्ञानिक अतुल कुमार सिंह के मुताबिक प्रदेश के पूर्वी हिस्से में अगले पांच दिन मानसून की सक्रियता में कमी और बारिश के मॉडिम पड़ने के संकेत हैं। इस दौरान पूर्वी उत्तर प्रदेश के विभिन्न इलाकों



में बादलों की आवाजाही के साथ छिटपुट बूंदबांदी के ही आसार हैं और अच्छी बारिश की संभावना न के बराबर है। यहाँ भारी बारिश की संभावना बहराइच, लखीमपुर खीरी, आगरा, फिरोजाबाद, इटावा, शाहजहांपुर, जालौन, महोबा, झांसी, ललितपुर व आसपास के इलाकों में। यहाँ है मेघगर्जन और वज्रपात होने की संभावना बाँदा, चित्रकूट, कौशाम्बी, प्रयागराज, फतेहपुर, सोनभद्र, मिर्जापुर, बहराइच, लखीमपुर खीरी, सीतापुर, हरदोई,

फरखाबाद, कन्नौज, कानपुर देहात, कानपुर नगर, उन्नाव, लखनऊ, बाराबंकी, रायबरेली, सहारनपुर, शामली, मुजफ्फरनगर, बागपत, मेरठ, गाजियाबाद, हापुड, गौतम बुद्ध नगर, बुलंदशहर, अलीगढ़, मथुरा, हाथरस, कासगंज, एटा, अगैया, फिरोजाबाद, मैनपुरी, इटावा, औरंगा, बिजनौर, अमरोहा, मुरादाबाद, रामपुर, बरेली, पीलीभीत, शाहजहांपुर, संभल, बदायूं, जालौन, हमीरपुर, महोबा, झांसी, ललितपुर व आसपास के इलाकों में।

नेशनल हाईवे 9 पर खड़े ट्रक में पीछे से घुसी कार

हादसे में कार सवार दंपती की मौके पर मौत, दो बच्चे गंभीर रूप से घायल



गजरौला/अमरोहा (सब का सपना) कविन्द्र सिंह:- कोतवाली के नेशनल हाईवे 9 पर दर्दनाक हादसा हो गया जहाँ एक तेज रफ्तार कार हाईवे किनारे खड़े खराब ट्रक में पीछे से घुस गई, जिसमें कार सवार दंपती की मौके पर मौत हो गई और उन्हीं के साथ कार में मौजूद उनके दो बच्चे गंभीर रूप से घायल हो गए। मौके पर लोगों की भीड़ जुड़ गई उधर पुलिस भी सूचना मिलते ही मौके पर पहुंच गई जिसने

घायल बच्चों को अस्पताल भिजवाया और दोनों शवों को पोस्टमार्टम के लिए भेज दिया। बता दें कि पूरा मामला नगर कोतवाली क्षेत्र के नेशनल हाईवे 9 स्थित नोबल पब्लिक स्कूल के सामने का है जहां पर एक तेज रफ्तार कार वहां खड़े खराब ट्रक के पीछे से घुस गई। कार में चार लोग मौजूद थे जिनमें दंपति जवाद जैदी व उनकी पत्नी साथ में उनके दो बेटे थे। हादसा इतना भयानक था की टक्कर लगते ही कार



के परखच्चे उड़ गए और कार सवार दंपति जवादे जयदेव उनकी पत्नी की मौके पर ही मौत हो गई और उनके दो बेटे गंभीर रूप से घायल हो गए। उधर हादसा होते ही मौके पर स्थानीय लोगों एवं राहगीरों की भीड़ का जमावड़ा लग गया। सूचना पाकर कोतवाली पुलिस भी मौके पर पहुंच गई। बताया जा रहा है कि जवादे जैदी अपनी पत्नी और बच्चों के साथ दिल्ली से अमरोहा ड्यूटी पर लौट रहे थे।

जवादे जैदी अमरोहा स्पेशल ब्रांच में कांस्टेबल के पद पर तैना थे। फिर्सहाल मौके पर पहुंची पुलिस द्वारा दोनों के शवों को कब्जे में लेकर पोस्टमार्टम के लिए भेज दिया गया है और हादसे में घायल दोनों बच्चों को बेहतर उपचार के लिए गजरौला से मुरादाबाद भेजा गया है। इसके अलावा पुलिस मामले की जांच में भी पूरी तरह से जुट गई है।

दिल्ली-एनसीआर में बारिश बनी आफत, एनएच-9 पर लगा भीषण जाम; तस्वीरों में देखिए हाल

नई दिल्ली। दिल्ली-एनसीआर में सुबह से बारिश हो रही है। वहीं, इंतजार के बाद हुई झमाझम बारिश ने लोगों को गर्मी से राहत दिलाई है। उधर, फरीदाबाद में लंबे इंतजार के बाद आज सुबह तेज बारिश हुई। दिल्ली का मौसम पूर्वी दिल्ली के प्रीत विहार, विकास मार्ग क्षेत्र में भी तेज बारिश हुई। बारिश से पांडव नगर के नजदीक अंडरपास में जलभराव हुआ है। (लेन बदलकर विपरीत दिशा में चलते वाहन) उधर, एनएच-9 पर विनोद नगर डिपो के पास सुबह साढ़े पांच बजे वर्षा शुरू हुई। इससे पूर्व एक सप्ताह पहले वर्षा हुई थी, पर उसके बाद मानसून के बादल बन तो रहे थे, लेकिन बिन बरसे ही कहीं चले जाते थे। इस कारण से जबरदस्त उमस भरा माहौल हो गया



मेघ बरस ही पड़े। तेज हवा के साथ सुबह साढ़े पांच बजे वर्षा शुरू हुई। इससे पूर्व एक सप्ताह पहले वर्षा हुई थी, पर उसके बाद मानसून के बादल बन तो रहे थे, लेकिन बिन बरसे ही कहीं चले जाते थे। इस कारण से जबरदस्त उमस भरा माहौल हो गया

था। वहीं, उमस भरी गर्मी में लोग परेशान हो रहे थे। गर्मी के कारण बिजली की मांग भी एक फिर बढ़ गई थी। अब वर्षा होने से कुछ राहत मिलेगी। मेघ बरसने के साथ ही बिजली भी गुल हो गई है। इधर, सप्ताह का पहला दिन होने और

दिल्ली-एनसीआर में आज सुबह से बारिश हो रही है जिससे लोगों को गर्मी से राहत मिली है। मौसम विभाग ने सोमवार के लिए भी हल्की से मध्यम वर्षा का येलो अलर्ट जारी किया है। रविवार को दिल्ली का अधिकतम तापमान 35.0 डिग्री सेल्सियस रिकॉर्ड हुआ।

सुबह के समय वर्षा शुरू होने से ऑफिस जाने वालों लोगों और स्कूल जाने वाले बच्चों को परेशानी होगी। क्योंकि शहर की सड़कें जलमग्न होनी शुरू हो गई हैं। रेवाड़ी में झमाझम वर्षा रेवाड़ी में भी एक सप्ताह बाद रेवाड़ी में गरज चमक के साथ फिर वर्षा हो रही है। सुबह तीन बजे से शुरू हुई वर्षा से जगह-जगह पानी भर गया। इससे पहले पिछले सोमवार को भी इसी प्रकार की वर्षा हुई थी। इसके बाद पूरे

दावों की पोल खोल दी है। सेक्टरों की सड़कें भी जलभराव से तालाब बन गईं हैं। मौसम विभाग ने सोमवार के लिए भी हल्की से मध्यम स्तर की वर्षा का यलो अलर्ट जारी किया है। रविवार को दिल्ली का अधिकतम तापमान सामान्य से 1.6 डिग्री कम 35.0 डिग्री सेल्सियस रिकॉर्ड हुआ। वहीं न्यूनतम तापमान सामान्य से 0.9 डिग्री अधिक 28.8 डिग्री सेल्सियस दर्ज किया गया। हवा में नमी का स्तर 87 से 69 प्रतिशत रहा। जहां तक वर्षा का सवाल है तो शाम साढ़े पांच बजे तक सफ़रदरजंग में 0.8 मिमी, लोधी रोड में 1.5 मिमी, राजघाट में 0.1 मिमी, नजफगढ़ में 19.0 मिमी, मुगेशपुर में 0.5 मिमी और पालम में बूढ़ाबांदी दर्ज की गई।

बंद कमरे में मिला बिहार के युवक की मिली सड़ी गली हालत में लाश, हत्या की आशंका; जांच में जुटी पुलिस



पूर्वी दिल्ली। न्यू उस्मानपुर इलाके में रविवार शाम एक बंद कमरे में सड़ी गली हालत में एक युवक का शव बरामद हुआ है। हत्या की आशंका जाहिर की जा रही है। शव तीन से चार दिन पुराना बताया जा रहा है। कमरे में बाहर से ताला लगा हुआ था। मृतक की पहचान मोहम्मद इदरीस के रूप में हुई है। पुलिस ने शव को कब्जे में लेकर पोस्टमार्टम के लिए भेज दिया है। उस्मानपुर थाना पुलिस मामले की जांच कर रही है। युवक ने पिछले कुछ दिनों में मोबाइल पर किससे बात की थी। इसका भी पता लगाया जा रहा है। मृतक मूल रूप से बिहार के किशनगंज के निवासी मोहम्मद इदरीस मूलरूप से बिहार के किशनगंज स्थित ठाकुरगंज के रहने वाले थे। वह उस्मानपुर तीसरे पुश्ते पर एक कम्परा किराये पर लेकर रह रहे थे। वह तंदूर की रोटी बनाने का काम करते थे। स्थानीय लोगों को इदरीस के कमरे से पिछले दो दिनों से दुर्गंध आ रही थी। रविवार को काफी दुर्गंध बढ़ गई। इसके बाद लोगों ने मकान मालिक से शिकायत की। मकान मालिक ने पुलिस को सूचना दी। सूचना मिलने पर पुलिस मौके पर पहुंची। दरवाजे का ताला खोला गया। अंदर जाकर देखा तो मोहम्मद इदरीस का शव फर्श पर पड़ा हुआ था। मौके पर क्राइम और फॉरेंसिक टीम को बुलाकर साक्ष्य जमा किए गए। पुलिस पता लगा रही है मोहम्मद इदरीस के साथ कौन-कौन रहता था।

जिन्हें समझा गया था ईमानदार, वही सब-रजिस्ट्रार करते पाए जा रहे भ्रष्टाचार



नई दिल्ली। पूर्व की सरकार ने जिन अधिकारियों को ईमानदार समझे हुए उन्हें सब- रजिस्ट्रार जैसे अति संवेदनशील पद पर लगाया था, वे भ्रष्टाचार करते पाए जा रहे हैं और सरकार को पलीता लगा रहे हैं। ऐसे ईमानदार कहे जाने वाले तीन साल के अंदर रिश्तत के मामले में दो सब रजिस्ट्रार गिरफ्तार हो चुके हैं, कई औरों की भी इसी तरह की गतिविधियों की चर्चा है और अब गत 17 जून को भ्रष्टाचार के मामले में एक और सब रजिस्ट्रार का सीबीआइ की एफआइआर में नाम आया है। नंद नगरी डीएम कार्यालय स्थित विवेक विहार क्षेत्र के लिए निर्धारित कार्यालय में यह महिला सब रजिस्ट्रार तैनात हैं। इनका नाम प्रवीण मैसी है। इस मामले में दलाल (डीड राइटर) श्याम कुमार की रिश्तत लेने हुए गिरफ्तारी हो चुकी है। सीबीआई की टीम कर रही इनके खिलाफ कार्रवाई सीबीआई की टीम ने इन सब-रजिस्ट्रार का मोबाइल नंबर जब्त कर लिया है, जिसकी जांच की जा रही है। सूत्रों का कहना है कि सीबीआइ को इनके खिलाफ पर्याप्त सबूत मिल चुके हैं, जल्द ही इन पर गाज गिरने की संभावना है। मगर हैरानी की बात यह है कि सीबीआइ की एफआइआर में नाम आने के बाद भी प्रशासन की ओर से इनके खिलाफ कोई जांच या कार्रवाई अभी तक नहीं की गई है। एएम राव को 10 हजार की रिश्तत लेते हुए गिरफ्तार किया दिल्ली में 22 सब-रजिस्ट्रार हैं। इन्हें 18 कार्यालयों में तैनात किया गया है। भ्रष्टाचार और रिश्तत के खेल के कारण कई बार कुछ कार्यालय चर्चा में भी रहते रहे हैं। इसी क्रम में शिकायत मिलने पर सितंबर 2022 में को सीबीआई ने नजफगढ़ के सब-रजिस्ट्रार एएम राव को 10 हजार की रिश्तत लेते हुए गिरफ्तार किया था। उसने उधार के बदले एक निजी कंपनी को गिरवी में रखी गई जमीन के कागजात को कंपनी के पक्ष में जारी के लिए बदले 15 हजार रिश्तत मांगी थी।

उपायुक्त अमित कौशिक के मुताबिक, दो जून को सुखी नदी, खड़खड़ी, हरिद्वार के पास एक होटल व्यवसायी पर गोलीबारी की घटना थाना कोतवारी, हरिद्वार में दर्ज की गई थी। इसके पीछे गैंगस्टर कपिल सांगवान उर्फ नंदू का नाम सामने आया, जिसने अपने शूटरों को प्रतिद्वंद्वी मंजीत महल गिरोह के एक प्रमुख सदस्य का करीबी रिश्तेदार होने के कारण सांपला, रोहतक के अरुण उर्फ सुखा को खत्म करने के लिए भेजा था। कपिल सांगवान और मंजीत महल के बीच दिल्ली में गैंगवार का लंबा इतिहास रहा है।

पुलिस ने गोगी गैंग के तीन बदमाशों को किया गिरफ्तार, दिल्ली के इस इलाके में की थी ताबड़तोड़ फायरिंग

नई दिल्ली: दिल्ली पुलिस की स्पेशल सेल ने कुख्यात गोगी गैंग के दो शातिर अपराधियों और एक किशोर अपराधी को गिरफ्तार किया है। ये तीनों रोहिणी के केएन कटजू मार्ग थाना क्षेत्र में हुई फायरिंग की घटना में वांछित थे। पुलिस ने इनके कब्जे से दो सेमी-ऑटोमैटिक पिस्तौल, छह कारतूस और वारदात में इस्तेमाल की गई दो हीरो स्लेंडर बाइक भी बरामद की हैं। स्पेशल सेल की ट्रांस यमुना रेंज की टीम इंस्पेक्टर सुनील तेवतिया के नेतृत्व और एसीपी केलाश विट की देखरेख में लगातार आरोपितों की तलाश में जुटी थी। 13 जून 2025 को टीम को सूचना मिली कि बदमाश उमेश शर्मा अवैध हथियार के साथ टिकरी खुर्द इलाके में आने वाला है। पुलिस



ने तुरंत जाल बिछाया और उमेश शर्मा को एक सेमी-ऑटोमैटिक पिस्तौल व चार कारतूस के साथ दबोच लिया। साथ ही, फायरिंग में इस्तेमाल बाइक भी बरामद कर ली गई। पूछताछ में उमेश ने खुलासा किया कि उसने अपने साथी चिराग उर्फ काला, सनी और एक किशोर अनराधी के साथ मिलकर 9 जून 2025 को रोहिणी सेक्टर-16 में घर

कर ली गई। फिलहाल, मामले की आगे की जांच चल रही है। आरोपित उमेश शर्मा (21) हरियाणा के भोंडसी का रहने वाला है, जिसने 10वीं तक पढ़ाई की है। आर्थिक तंगी और गलत संगत के कारण वह अपराध की दुनिया में आया। उसके खिलाफ पहले भी भोंडसी और गुरुग्राम में कई केस दर्ज हैं। वहीं, सनी उर्फ सनील (22) दिल्ली के बकनेर, नरेला का निवासी है, जिसने 12वीं तक पढ़ाई की है। वह भी गलत संगत में पड़कर अपराध की दुनिया में शामिल हुआ। पुलिस की इस कार्रवाई से गोमी गैंग के नेटवर्क को बड़ा झटका लगा है और इलाके में अपराध पर अंकुश लगाने में मदद मिली है

दिल्ली भैरों मार्ग अंडरपास को लेकर बड़ा अपडेट, मंत्री प्रवेश वर्मा ने जल्द पूरा करने का किया वादा

नई दिल्ली। दिल्ली में निमाणांधीन भैरों मार्ग रिंग रोड टी पॉइंट अंडरपास के निरीक्षण के बाद लोक निर्माण मंत्री प्रवेश वर्मा ने कहा कि इंडिया गेट के पास जो टनल बनी है, भारत सरकार के आवासन एवं शहरी विकास मंत्रालय के तहत यह कार्य हो रहा है। बताया कि 80 फीसदी फंडिंग वहां से मिल रही है और 20 फीसदी आईटीपीओ से फंड मिला है। 2023 में जो बाढ़ आई थी उसमें 10 बॉक्स जो बन रहे थे, उसके कारण काम रुक गया था, इसके बाद आईआईटी दिल्ली , आईआईटी मुंबई ने स्टडी किया, मगर कोई ऑप्शन नहीं निकला तो हम फिर से काम हाइटे के तहत बनाएंगे। अभी आखिरी मीटिंग महुआ के साथ होनी



है। मंत्री प्रवेश वर्मा ने कहा अभी हम रेलवे लाइन के नीचे मौजूद हैं, जब तक यह काम नहीं होगा, यहां से गुजरने वाली ट्रेनों की स्पीड भी यहां पर कम रहेगी। पानी अंडरपास में दोबारा ना आए इसके लिए भी प्रिकॉंशन लिए जा रहे हैं, हमे जैसे ही MOHUA से क्लेरेंस मिलती है

थी। हमने आने के बाद इसको फॉलो किया है। बताया कि DDA, MOHUA, ITPO के साथ लगातार फॉलोअप रखा है, सारे डिपार्टमेंट के साथ हमारा फॉलोअप चल रहा है। पिछली सरकार ने बाढ़ को रोकने के लिए भी कोई कदम नहीं उठाए थे, लेकिन आप दिल्लीवासियों से हमारा वादा है कि कितनी भी बारिश हो दिल्ली में बाढ़ नहीं आएगी। भैरों मार्ग से सारा काले खां तक का रूट बनेगा और इससे आम जनता को काफी फायदा पहुंचेगा। वहीं, मंत्री ने नंद नगरी गगन सिनेमा प्लटाईओवर के काम की भी मौके पर जाकर जानकारी ली। उनके साथ इलाके के सौंसद मनोज तिवारी को मौजूद थे।

दिल्ली में चाणक्यपुरी से एयरफोर्स ऑफिसर्स मेस तक फैला आम का जादू, फल-उल्लास का दिखा अनूठा संगम

नई दिल्ली। इस सप्ताह दिल्ली ने आमों की ऐसी खुशबू ओढ़ी कि पूरे शहर को मँगो कैपिटल में बदल दिया। चाणक्यपुरी के एनडीएमसी सभागार में आयोजित दो दिवसीय आम महोत्सव का रविवार की रंगारंग समायन हुआ। वहीं, दूसरी तरफ इंडिया गेट के समीप आकाश एयर फोर्स आफिसर मेस में जीबी पंत यूनिवर्सिटी और जीबीआर फाउंडेशन के सहयोग से विशिष्ट आमों की प्रदर्शनी सजाई गई। दोनों कार्यक्रमों ने स्वाद, संस्कृति और विज्ञान का संगम रचते हुए हजारों दर्शकों को आम- रस में सराबोर किया। एयर फोर्स मेस में सैन्य गरिमा और फल-



उल्लास का अनूठा संगम दिखा। इस अवसर पर विश्वविद्यालय के वीसी डा. मनमोहन सिंह चौहान ने बताया कि इनके बागानों में 236 और देश भर में लगभग 1200 किस्में संरक्षित हैं। जिनमें से कई का व्यावसायिक मूल्यांकन चल रहा है। सीडीएस

लता, टोमी एटकिंस, पंत सिंदुरी, वनराज और सेंसेशन तक हर फल की कहानी वैज्ञानिकों ने विस्तार से सुनाई। चाणक्यपुरी सभागार में दशहरी, लंगडा, चौसा, तोतापरी, अल्फांसो, मल्लिका जैसी देशी किस्मों से लेकर मिश्र के केंट मैक्सिको के हेडन और थाईलैंड के मन डोक माई तक की विदेशी प्रजातियों ने अपनी सुगंध बिखेरी। वहीं, उत्तर प्रदेश, बिहार, बंगाल, आंध्र, महाराष्ट्र और गुजरात से आए किसानों ने दर्शकों को आम की विशेषता बताई और जैविक खेती की तकनीकों के लाइव डेमो भी दिया।

दिल्ली में स्पेशल सेल का बड़ा एक्शन, गैंगस्टर कपिल सांगवान का शॉर्पशूटर गिरफ्तार; हरिद्वार में किया था मर्डर

नई दिल्ली। गैंगवार में हरिद्वार में व्यवसायी की गोली मारकर हत्या करने वाले कपिल सांगवान उर्फ नंदू गैंग के शॉर्पशूटर को स्पेशल सेल की टीम ने नरेला से गिरफ्तार किया है। मृतक की प्रतिद्वंद्वी मंजीत महल गैंग के प्रमुख सदस्य का चचेरा भाई होने के कारण निशाना बनाकर हत्या की गई थी। वारदात को अंजाम देने के बाद से आरोपित फरार था और नेपाल भाग गया था। आरोपित की पहचान पंजाब फगवाड़ा के समी खान उर्फ सनी के रूप में हुई है, जिसके कब्जे से एक पिस्टल और तीन कारतूस बरामद किए गए हैं।

उपायुक्त अमित कौशिक के मुताबिक, दो जून को सुखी नदी, खड़खड़ी, हरिद्वार के पास एक होटल व्यवसायी पर गोलीबारी की घटना थाना कोतवारी, हरिद्वार में दर्ज की गई थी। इसके पीछे गैंगस्टर कपिल सांगवान उर्फ नंदू का नाम सामने आया, जिसने अपने शूटरों को प्रतिद्वंद्वी मंजीत महल गिरोह के एक प्रमुख सदस्य का करीबी रिश्तेदार होने के कारण सांपला, रोहतक के अरुण उर्फ सुखा को खत्म करने के लिए भेजा था। कपिल सांगवान और मंजीत महल के बीच दिल्ली में गैंगवार का लंबा इतिहास रहा है।



वहीं, दिसंबर 2016 में, मंजीत महल ने कपिल सांगवान के साले सुनील उर्फ डाक्टर की हत्या कर दी थी, जिससे गैंगवार बढ़ी और

गई। फिलहाल, मंजीत महल दिल्ली जेल में है, जबकि कपिल सांगवान विदेश से अपनी गतिविधियां चला रहा है। वहीं, जांच के दौरान स्पेशल सेल की टीम ने बाहरी दिल्ली, हरियाणा और उत्तराखंड में स्रोतों को तैनात किया, जिससे पता चला कि हरियाणा और दिल्ली में व्यवसायी की हत्या करने के लिए नंदू द्वारा पंजाब के शूटरों का इस्तेमाल किया गया था। गुप्त जानकारी के आधार पर इंस्पेक्टर अनुज नैटियाल और इंस्पेक्टर चंदन कुमार के नेतृत्व में गठित टीम ने 30 जून को नरेला से समी खान को गिरफ्तार कर लिया।

पूछताछ में उसने बताया कि वह अपने दोस्त हिमांशु के माध्यम से गैंगस्टर कपिल सांगवान के संपर्क में आया था। कपिल सांगवान ने उन्हें गिरोह में शामिल करने से पहले प्रतिद्वंद्वी मंजीत महल गिरोह के सदस्य के एक रिश्तेदार को खत्म करने का आदेश दिया। जिस पर समी खान और हिमांशु ने वारदात को अंजाम देने के लिए पंजाब के तीन और युवाओं को शामिल किया और दो जून को खरखरी के पास एक होटल के पास अरुण की गोली मारकर हत्या कर दी।

तीन साल से फरार चल रहा नीरज बवाना गैंग का हथियार तस्करी मुंबई से पकड़ा, दो फरार साथियों की तलाश में जुटी पुलिस



नई दिल्ली: दिल्ली पुलिस स्पेशल सेल ने अंतरराज्यीय हथियार तस्करी सोनू उर्फ शीनू को मुंबई से गिरफ्तार किया है। वह कुख्यात नीरज बवाना गैंग का सक्रिय सदस्य है, पिछले तीन सालों से फरार था और पुलिस की पकड़ से बचने के लिए मुंबई में छिपा हुआ था। उसे हथियार तस्करी के मामले में अदालत ने घोषित अपराधी घोषित किया था। स्पेशल सेल की टीम में इंस्पेक्टर मनेंद्र सिंह, नीरज कुमार और संदीप यादव शामिल थे। एसीपी संजय दत्त के नेतृत्व में मुंबई से 2 जुलाई 2025 को सोनू को गिरफ्तार किया गया। गिरफ्तारी के बाद उसे बोरीवली कोर्ट में पेश किया गया, जहां से उसकी ट्राइज रिमांड ली गई। स्थानीय पुलिस को भी उसकी गिरफ्तारी की सूचना दी गई है। हरियाणा के पानीपत का रहने वाला सोनू 10वीं तक पढ़ा है। वह गलत संगत में पड़कर नीरज बवाना गैंग से जुड़ गया था। 2022 में उसने गैंग के लिए अवैध हथियारों की सप्लाई की थी। उसी साल उसके साथी सचिन को पुलिस ने चार कट्टे, दो मैगजीन, 79 कारतूस और पांच बैरल क्लीनिंग रॉड के साथ गिरफ्तार किया था। इस मामले में सोनू फरार हो गया था और मुंबई जाकर नाम बदलकर ड्राइवर की नौकरी करने लगा। उसके दो अन्य साथी अरविंद और दीपक पकसमा अभी भी फरार हैं। माना जा रहा है कि वे विदेश में हैं। सोनू का नाम पहले भी एक शराब तस्करी के मामले में उत्तराखंड के पिथौरागढ़ में दर्ज हुआ था। फिलहाल गैंग के अन्य सदस्यों की तलाश जारी है।

दिल्ली हाईकोर्ट ने खारिज की तुर्किये की सेलेबी कंपनी की याचिका, ये है पूरा मामला



नई दिल्ली। विमानन नियामक बीसीएस द्वारा राष्ट्रीय सुरक्षा के हित में तुर्किए कंपनी सेलेबी को फर्मों की सुरक्षा मंजूरी रद्द के निर्णय के विरुद्ध तुर्किये की कंपनियों द्वारा दायर याचिकाओं को दिल्ली हाईकोर्ट ने खारिज कर दिया है। न्यायवर्ति सचिन दत्ता की पीठ ने अपना निर्णय सुनाया। पहलगाम हमले के बाद भारत की जवाबी कार्रवाई की तुर्किए द्वारा पाकिस्तान का समर्थन करने पर नागरिक उड्डयन सुरक्षा ब्यूरो (बीसीएसएस) ने 15 मई को सेलेबी की सुरक्षा मंजूरी रद्द कर दी थी। जेलेबी एयरपोर्ट सर्विसेज इंडिया प्राइवेट लिमिटेड और जेलेबी दिल्ली कार्गो टर्मिनल मैनेजमेंट इंडिया प्राइवेट लिमिटेड ने सुरक्षा मंजूरी रद्द करने के खिलाफ याचिका दायर की है। अदालत ने 23 मई को दोनों पक्षों को सुनने के बाद निर्णय सुरक्षित रख लिया था। सेलेबी ने तर्क दिया था कि इस मामले में बगैर नोटिस दिए सुरक्षा मंजूरी रद्द करने के कारण प्राकृतिक न्याय का उल्लंघन हुआ है। वहीं, बीसीएसएस ने याचिका का विरोध करते हुए कहा था कि देश के सुरक्षा खतरे की अभूतपूर्व स्थिति को देखते हुए बिना चेतावनी दिए सेलेबी की सुरक्षा मंजूरी रद्द की गई।

दिल्ली में 25 साल पुराने सिस्टम के भरोसे वाहनों की प्रदूषण जांच व्यवस्था, फरीदाबाद में ऐसे हो रहा बड़ा खेल

नई दिल्ली। दिल्ली में वायु प्रदूषण को लेकर हाय तौबा मची हुई है। सरकार द्वारा तय अवधि पूरी कर चुके वाहनों को पेट्रोल पंपों से पेट्रो पदार्थ देने पर प्रतिबंध लगा दिया गया है। यह कवायद इसलिए हो रही है कि 10 वर्ष पुराने डीजल और 15 वर्ष पुराने पेट्रोल के वाहन अधिक प्रदूषण फैलाते हैं। हालांकि, आम लोगों की नाराजगी के बाद सरकार ने उक्त निर्णय को वापस लेने का मन बना लिया है। इन सबके बीच दिल्ली में वाहनों में प्रदूषण जांचने की व्यवस्था वही 25 वर्ष पुराने सिस्टम से हो रही है। पुराने सिस्टम के साथ ही जांच में मानव हस्तक्षेप के चलते तय उम्र से पहले के वाहनों के प्रदूषण फैलाने के बावजूद रिपोर्ट गलत आने की आशंका रहती है। वहीं, दैनिक जागरण की पड़ताल में कुछ सेंटरों पर इससे संबंधित खामिया मिलीं। अधिक धन लेकर मानक नहीं पूरी करने वाले वाहनों को भी पीयूसी प्रमाणपत्र दे दिया गया। दिल्ली में वर्ष 2000 में प्रदूषण जांच को अनिवार्यता किया गया है। इसके लिए पेट्रोल पंपों समेत अन्य स्थानों पर पीयूसी (प्रदूषण नियंत्रण में) केंद्र स्थापित किए गए हैं। मौजूदा समय में दिल्ली में करीब एक हजार पीयूसी सेंटर संचालित हो रहे हैं। दिल्ली में औसतन प्रतिदिन 50 हजार से अधिक वाहनों की जांच होती है। इस सेंटरों में 644 पेट्रोल पंप तो बाकि वर्कशॉप, सर्विस सेंटर और अन्य सार्वजनिक जगहों पर बने हुए हैं। मामले के जानकारों के अनुसार, ये पीयूसी सेंटर गैस एनालाइजर एसीओ (जीएसएम) आधारित हैं, जो काफी पुराने हैं। साथ ही इसके संचालन के मानव हस्तक्षेप है, जिसमें गड़बड़ी होती है। जबकि कई देश में,रिमोट सेंसिंग तकनीक के साथ ही लेजर व सेंसर आधारित जांच व्यवस्था है। जो पूरी तरह से स्वतः संचालित है, जिसमें गड़बड़ियों की आशंका ने के बराबर रहती है। अमेरिका व यूरोपीयन संघ में ओबीडी तकनीक से जांच की जाती है। यह तकनीक वाहनों में ही व्यवस्थित रहती है।

100 करोड़ की लागत से बने एयरपोर्ट ड्रेन का द्वारका के लोगों को नहीं मिल रहा फायदा, हो रहा जलभराव

पश्चिमी दिल्ली। करीब तीन वर्ष पूर्व प्रदेश के उपराज्यपाल वीके सक्सेना जब 100 करोड़ रुपये की लागत से डीडीए द्वारा बनाई जा रही एयरपोर्ट ड्रेन परियोजना का जायजा ले रहे थे, तब उन्होंने कहा था कि इस परियोजना के पूरा होने पर न सिर्फ एयरपोर्ट बल्कि इससे सटे द्वारका सेक्टर आठ व आसपास के क्षेत्रों में होने वाले जलभराव की समस्या से लोगों को निजात मिल जाएगी लेकिन आज हालात कुछ और ही हैं। तीन वर्ष बाद ड्रेन निर्माण के करीब करीब पूरा होने के बाद एयरपोर्ट को तो वर्षा जल के भराव से निजात मिल गई है, लेकिन सेक्टर आठ के लोगों को जलभराव की समस्या से निजात नहीं मिली है। जलभराव को लेकर डीडीए नहीं ले रहा कोई सुध सेक्टर आठ के निवासियों का कहना है कि वर्षा के दौरान एयरपोर्ट का जो पानी ड्रेन से निकलकर बाहर आता है, वह सेक्टर आठ के सड़कों, पार्कों में फैल जाता है। यह पानी कभी घंटों तो कभी कई दिनों तक सड़क पर जमा रहता है। लोग परेशान होते हैं। लेकिन डीडीए को इसकी कोई फिक्र नहीं है। डीडीए ही क्यों, कोई भी सरकारी एजेंसी इस समस्या के समाधान में रुचि नहीं दिखा रही है। सेक्टर आठ निवासी अमित बताते हैं कि जिस ड्रेन के लोग इलाके के लिए वरदान मान रहे थे, आज वही ड्रेन अभिशाप बन चुका है। डी ब्लॉक में ड्रेन का पानी खुले हिस्से में फैल जाता है, जो कई कई घंटे तक जमा रहता है। समस्या यह है कि डी ब्लॉक की सड़कों की दशा भी सही नहीं है। वर्षा जल की निकासी के लिए सही नालियां नहीं हैं। कुल मिलाकर यहां रहने वाले मुसीबत के भंवर में फंसे हैं।

रियाद से दिल्ली आ रही एअर इंडिया की फ्लाइट हुई डायवर्ट, वजह स्पष्ट नहीं

नई दिल्ली (एजेंसी)। रियाद (सऊदी अरब) से दिल्ली आ रही एअर इंडिया की फ्लाइट एआई-926 को अचानक जयपुर एयरपोर्ट पर डायवर्ट कर दिया गया। यह विमान रविवार शाम 5 बजे के बाद रियाद से रवाना हुआ था और इसका निर्धारित आगमन समय रात 1 बजे दिल्ली के इंदिरा गांधी अंतरराष्ट्रीय एयरपोर्ट पर था। हालांकि, दिल्ली पहुंचने से पहले ही विमान को जयपुर में उतार दिया गया। एयरपोर्ट सूत्रों के मुताबिक, डायवर्जन की वजह फिलहाल स्पष्ट नहीं है। एअर इंडिया ने इस संबंध में अभी तक कोई आधिकारिक बयान जारी नहीं किया है।

यात्रियों में असमंजस, एयरलाइन की चुप्पी

फ्लाइट के डायवर्ट होने की सूचना मिलने के बाद यात्रियों और उनके परिवारों में चिंता फैल गई। दिल्ली एयरपोर्ट पर फ्लाइट का इंतजार कर रहे परिजन अचानक स्टेटस में बदलाव देखकर परेशान हो गए। सोशल मीडिया पर भी यात्रियों ने जानकारी न दिा जाने को लेकर नाराजगी जताई है। राहत की बात यह रही कि जयपुर में विमान की सुरक्षित लैंडिंग हो गई और सभी यात्री सुरक्षित बताए गए हैं।

हरियाणा में महिला से चलती ट्रेन में गैंगरेप, फिर रेलवे ट्रैक पर फेंका, पैर कटा

पानीपत (एजेंसी)। हरियाणा के पानीपत रेलवे स्टेशन पर दिल दहला देने वाली घटना सामने आई है। यहां दो युवकों ने एक 35 वर्षीय महिला के साथ सामूहिक दुष्कर्म किया और फिर उसे जबरन ट्रेन में बैठाकर सोनीपत ले गए। वहां उन्होंने महिला को रेलवे ट्रैक पर फेंक दिया, जहां से गुजरती ट्रेन ने महिला का एक पैर काट दिया। घायल अवस्था में महिला को ट्रैक के पास पड़े देख स्थानीय लोगों ने जीआरपी को सूचना दी, जिसके बाद उसे इलाज के लिए अस्पताल में भर्ती कराया गया। घटना की जानकारी मिलने पर सोनीपत जीआरपी मौके पर पहुंची और गंभीर रूप से घायल महिला को पहले जिला नागरिक अस्पताल और फिर पीजीआई रोहतक रेफर किया गया। जहां उसका ऑपरेशन किया गया। पीड़िता ने डॉक्टरों को आपबीती सुनाई और मेडिकल जांच में दुष्कर्म की पुष्टि हुई है। महिला पानीपत की रहने वाली है और 23 जून को संदिग्ध परिस्थितियों में घर से लापता हो गई थी। उसके पति ने थाने में गुमशुदगी की रिपोर्ट दर्ज करवाई थी। पीड़िता के बयान के आधार पर आरोपियों की पहचान और गिरफ्तारी के प्रयास किए जा रहे हैं।

नवी मुंबई के एक गोदाम में लगी भीषण आग, कई वाहन जलकर हुए खाक

मुंबई (एजेंसी)। महाराष्ट्र के नवी मुंबई के टुर्भे सेक्टर-20 स्थित एपीएमसी मार्केट के पास स्थित एक ट्रक पार्किंग क्षेत्र के गोदाम में देर रात भीषण आग लग गई। हादसे में कई वाहन जलकर खाक हो गए, जिससे भारी नुकसान की आशंका जताई जा रही है। आग लगने की घटना की सूचना मिलते ही दमकल विभाग की कई गाड़ियां मौके पर पहुंचीं। देर रात को ही आग बुझाने का ऑपरेशन शुरू कर दिया गया। धुआं और गन्ना की तीव्रता के कारण आग पर काबू पाने में खारी दिक्कत आई है।

किसी के हताहत होने की सूचना नहीं

प्रशासन के मुताबिक, अब तक किसी के हताहत होने की सूचना नहीं मिली है। हालांकि, गोदाम में रखे इंधन, प्लास्टिक सामग्री और अन्य ज्वलनशील सामान के कारण आग तेजी से फैली। प्रशासन ने इलाके को घेरकर लोगों को दूर रहने की अपील की है।

अचानक रुकी ट्रेन, यात्री पहुंचे गार्ड के डिब्ब में देखा तो सभी बेसुध मिले

नई दिल्ली (एजेंसी)। दिल्ली से सहारनपुर के बीच में चलने वाली पैसेंजर ट्रेन अपने गंतव्य को जा रही थी। दिल्ली से ठीकठाक चली। सभी निर्धारित स्टेशनों पर रुकते हुए चल रही थी। ट्रेन में ज्यादातर डेली पैसेंजर सवार थे। इन पैसेंजरो का पता होता कि ट्रेन किस समूह कोर्स से स्टेशन पर पहुंचेगी और कहाँ पर किन्ती देर ठहराव होगा ?

इस दौरान बागपत के अलावलपुर हॉल्ट में ट्रेन रुक गयी। यात्री को लगा कि कोई दूसरी ट्रेन का पास। (पहले गुजारना) होगा, इसलिए रुकी होगी, लेकिन काफी देर तक कोई ट्रेन दोनों ओर से नहीं आयी। कुछ यात्री उत्तरकर नीचे आ गए। इस कुछ यात्रियों की नजर गार्ड के डिब्बे में पड़ी। उसमें किसी तरह की हलचल नहीं हो रही थी। क्योंकि जब ट्रेन बीच में या किसी हॉल्ट में खड़ी हो जाती है, गार्ड ट्रेन डिब्बे से लटककर आगे की ओर नजर दौड़ता है। लेकिन गार्ड नहीं दिख रहा था। यात्रियों को पहले लगा कि वो पता है कि गार्ड कोई कार्य कर रहा होगा, लेकिन ज्यादा देर तक दिखा तो यात्रियों को शक हुआ। कुछ यात्री भागकर गार्ड डिब्बे की ओर गए। पहले नीचे से आवाज दी लेकिन कोई जवाब नहीं आया तो ऊपर चढ़ अंदर चले गए। अंदर का सीन देखकर यात्री हैरान हो गए। ट्रेन के गार्ड नशे में धुत पड़े हुए थे। उनको होश नहीं था। लोगों ने झट से इसका वीडियो बनाया। वीडियो में एक बोलत भी दिखाई गयी है, जो शराब की बत्ताई जा रही है। इस वजह से ट्रेन करीब 40 मिनट तक खड़ी रही। इसके बाद ट्रेन आगे की ओर रवाना हुई।

मणिपुर में प्रतिबंधित संगठन के 3 उग्रवादी गिरफ्तार, दो किशोर भी हिरासत में

इंफाल (एजेंसी)। मणिपुर के इंफाल पूर्व जिले में सुरक्षा बलों ने तीन उग्रवादियों को गिरफ्तार किया है जबकि दो किशोरों को हिरासत में लिया है। पुलिस ने सोमवार को जानकारी देते हुए बताया कि प्रतिबंधित 'पीपुल्स रिवोल्यूशनरी पार्टी ऑफ कांगलीपाक' (पीआरपीएफके) के तीन सक्रिय कार्यकर्ताओं को रविवार को कैडराओं खुनोउ क्षेत्र से पकड़ा गया, जिनमें से दो किशोर हैं जिनके खिलाफ किशोर न्याय अधिनियम के प्रावधानों के तहत कार्रवाई की गई है।

26 को मालदीव जा सकते हैं पीएम मोदी, स्वतंत्रता दिवस समारोह के बनेंगे मुख्य अतिथि

–मुइज्जू ने पिछले साल प्रधानमंत्री को इस अवसर के लिए किया था आमंत्रित

नई दिल्ली (एजेंसी)। पीएम नरेंद्र मोदी 26 जुलाई को मालदीव जा सकते हैं। यह नवंबर 2023 में राष्ट्रपति मोहम्मद मुइज्जू के प्रस्ताव संपालने के बाद से मालदीव की उनकी पहली यात्रा होगी। पीएम मोदी के मालदीव के स्वतंत्रता दिवस समारोह में मुख्य अतिथि के रूप में शामिल होने की संभावना है। मालदीव के राष्ट्रपति मोहम्मद मुइज्जू ने पिछले साल 2024 में पीएम मोदी को इस अवसर के लिए आमंत्रित किया था, जिसे हाल ही में मालदीव के विदेश मंत्री अब्दुल्ला खलील ने अपनी भारत यात्रा के दौरान दोहराया।

यह संभावित यात्रा भारत और मालदीव के बीच संबंधों को मजबूत करने की दिशा में एक अहम कदम साबित होगी। बता दें मुइज्जू की इंडिया आउट नीति और भारतीय सैन्य कर्मियों की वापसी की मांग के कारण मालदीव और भारत के बीच कुछ समय तक तनाव रहा था। हालांकि हाल के महीनों में मालदीव ने

भारत के साथ अपने संबंधों को बेहतर करने की दिशा में कई कदम उठाए हैं। मुइज्जू ने पिछले साल अक्टूबर में भारत की यात्रा की थी, जहां दोनों देशों ने द्विपक्षीय संबंधों को व्यापक आर्थिक और समुद्री सुरक्षा साझेदारी में बदलने पर सहमति जताई थी।

भारत ने मालदीव की वित्तीय चुनौतियों से निपटने के लिए 30 बिलियन रुपए और 400 मिलियन डॉलर की द्विपक्षीय मुद्रा स्वेप समझौते के तहत सहायता प्रदान करने का भी फैसला लिया था। मालदीव हर साल 26 जुलाई को अपना स्वतंत्रता दिवस मनाता है, जो 1965 में ब्रिटिश शासन से स्वतंत्रता प्राप्त करने की याद दिलाता है। इस दिन रंगारंग परेड, राष्ट्रीय कैडेट कोर और राष्ट्रीय सुरक्षा सेवा की प्रस्तुतियां, स्कूली बच्चों द्वारा सांस्कृतिक प्रदर्शन और झंडे फहराया जाता है। यह आयोजन मालदीव और भारत के बीच कुछ समय तक तनाव रहा था।

2025 में यह मालदीव का 60वां

स्वतंत्रता दिवस होगा, जिसे और भी खास बनाने के लिए भारत के पीएम मोदी की उपस्थिति को अहम माना जा रहा है। बता दें कि 2025 में भारत और मालदीव के राजनयिक संबंधों की भी 60वीं वर्षगांठ है। मालदीव हिंद महासागर क्षेत्र में भारत का एक अहम रणनीतिक साझेदार है। इस संभावित यात्रा के दौरान पीएम मोदी भारत द्वारा समर्थित परियोजनाओं का उद्घाटन कर सकते हैं, जिसमें ग्रेटर माले कनेक्टिविटी परियोजना शामिल है। यह परियोजना माले को विलिंगिली, गुल्हीफाल्हु और थिलाफुशी से जोड़ने वाली भारत द्वारा वित्त पोषित एक महत्वपूर्ण बुनियादी ढांचा परियोजना है। भारत ने इस परियोजना के लिए 400 मिलियन डॉलर की लाइन ऑफ क्रेडिट और 100 मिलियन डॉलर का अनुदान भारत किया है।

बता दें मालदीव के विदेश मंत्री खलील इस साल तीन बार भारत आए, जो दोनों देशों के



बीच संबंधों को मजबूत करने की मालदीव की मंशा को दर्शाता है। विदेश मंत्री एस जयशंकर ने भी खलील के साथ मुलाकात के दौरान भारत को मालदीव के विकास और प्रगति के प्रति प्रतिबद्धता दोहराई थी। यह यात्रा यदि होती है, तो मुइज्जू के कार्यकाल में पीएम मोदी को मालदीव की पहली यात्रा होगी।

पुणे स्टेशन पर महात्मा गांधी की प्रतिमा पर कुल्हाड़ी से हमला, आरोपी गिरफ्तार

–कांग्रेस ने जताया विरोध, शहर में आक्रोश का माहौल

पुणे (एजेंसी)। पुणे शहर के मुख्य रेलवे स्टेशन के सामने स्थित महात्मा गांधी की प्रतिमा पर रविवार मध्य रात्रि एक व्यक्ति द्वारा कुल्हाड़ी जैसे धारदार हथियार से हमला किए जाने की घटना से हड़कंप मच गया। आरोपी की पहचान सूरज शुक्ला, निवासी वाराणसी, उत्तर प्रदेश के रूप में हुई है, जो पिछले डेढ़ महीने से पुणे में रह रहा था और रुद्राक्ष की माला बेचकर जीविकोपार्जन कर रहा था।

पुलिस के अनुसार, घटना के समय आरोपी के हाथ में एक कुल्हाड़ी जैसी कोई चीज थी, जिससे उसने प्रतिमा को नुकसान पहुंचाने का प्रयास किया। प्रत्यक्षदर्शियों ने बताया कि सूरज शुक्ला अचानक प्रतिमा वाले चबूतरे पर चढ़ गया और उसे क्षतिग्रस्त करने लगा। मौके पर मौजूद लोगों ने तत्परता दिखाते हुए उसे पकड़कर पुलिस के हवाले कर दिया। इस मामले पर पुणे पुलिस उपायुक्त (जोन-2) मिलिंद मोहिते का कहना था कि शुरुआती जांच में ऐसा प्रतीत हो रहा है कि आरोपी की मानसिक स्थिति सामान्य नहीं है। हालांकि, उसने जानबूझकर प्रतिमा को नुकसान पहुंचाने की कोशिश की है।



पुलिस अब आरोपी की मानसिक स्थिति की जांच के लिए मेडिकल परीक्षण कराने की प्रक्रिया में है। पुलिस ने सूरज शुक्ला के खिलाफ भारतीय दंड संहिता की संबंधित धाराओं के तहत मामला दर्ज कर लिया है। कुल्हाड़ी जब्त कर ली गई है और उससे पूछताछ की जा रही है। वहीं, शहर में सामाजिक संगठनों और गांधीवादी विचारधारा से जुड़े लोगों में रोष है और उन्होंने कड़ी कार्रवाइ की मांग की है। महात्मा गांधी की प्रतिमा पर किए गए हमले की कांग्रेस पार्टी ने कड़ी निंदा की है। पुणे कांग्रेस के अध्यक्ष अरविंद शिंदे ने कहा कि यह हमला राष्ट्रपिता महात्मा गांधी के सम्मान और मूल्यों पर सीधा हमला है।

संदेशखाली हिंसा: शाहजहां शेख ही निकला मास्टरमाइंड, सीबीआई ने दर्ज किया केस

कोलकाता (एजेंसी)। लगभग 6 साल पहले पश्चिम बंगाल के संदेशखाली में हुई हिंसा के मामले की जांच सीबीआई कर रही है। जांच एजेंसी ने टीएमसी के बाहुबली नेता शाहजहां शेख समेत 25 लोगों के खिलाफ गंभीर धाराओं में केस दर्ज किया है। कोलकाता हाईकोर्ट के निर्देश पर यह मामला सीबीआई को सौंपा गया था। कोर्ट ने राज्य पुलिस पर गंभीर लापरवाही के आरोप लगाया था। जांच एजेंसी के दर्ज एफआईआर में हत्या, अपहरण, दंगा फैलाने और सबूत मिटाने जैसी धाराएं शामिल की गई हैं।

कोलकाता हाईकोर्ट के जस्टिस जॉय सेनगुप्ता ने केंद्रीय जांच ब्यूरो (सीबीआई) को जांच सौंपी। उन्होंने मामले की अत्यंत गंभीरता से जांच करने के लिए एक विशेष जांच दल (एसआईटी) गठित करने का आदेश दिया। अदालत ने कहा कि जांच की निगरानी एक संयुक्त निदेशक द्वारा की जानी चाहिए। जस्टिस सेनगुप्ता ने जांच सीबीआई को सौंपते हुए कहा, मौजूदा मामले में भी, जिसमें और भी गंभीर आरोप हैं। मुझे लगता है कि पुलिस अलग-अलग चरणों में मुख्य आरोपी के खिलाफ कार्रवाई करने में विफल रही, जिससे



न्याय की घोर विफलता हुई। इसलिए, जांच की बागडोर फिर से उन्हें सौंपना न्याय के हित में नहीं होगा।

देवदास मंडल समेत भाजपा 3 कार्यकर्ताओं प्रदीप मंडल और सुकांत मंडल का अपहरण कर हत्या कर दी गई थी। इस मामले में पश्चिम बंगाल पुलिस ने शाहजहां हूए कहा, मौजूदा मामले में भी, जिसमें और भी गंभीर आरोप हैं। मुझे लगता है कि पुलिस अलग-अलग चरणों में मुख्य आरोपी के खिलाफ कार्रवाई करने में विफल रही, जिससे

सौंपने का आदेश दिया। अब सीबीआई ने शाहजहां शेख को मुख्य आरोपी मानते हुए मामले की तह तक जाने की प्रक्रिया शुरू कर दी है। प्रदीप मंडल, देवदास मंडल और सुकांत मंडल संदेशखाली में अपने गांव पर कथित हमले के बाद मृत पाए गए थे। कथित तौर पर इस भीड़ का नेतृत्व शेख ने किया था। शुरुआत में पश्चिम बंगाल पुलिस इस मामले की जांच कर रही थी, लेकिन बाद में पीड़ितों के परिवार ने सीबीआई जांच की मांग करते हुए कलकत्ता उच्च न्यायालय का दरवाजा खटखटाया।

भारत का पाकिस्तान नहीं असली दुश्मन चीन, 10 अलग-अलग मोर्चों पर दे रहा चुनौती

नई दिल्ली (एजेंसी)। भारत और पाकिस्तान के बीच तनाव दुर्गाजहिर है, लेकिन भारत का असली दुश्मन चीन है, जो लगातार 10 अलग-अलग मोर्चों पर भारत को चुनौती दे रहा है। हाल ही में ऑपरेशन सिंदूर के दौरान डिटो आर्मी चीफ लेफ्टिनेंट जनरल राहुल आर सिंह ने खुलासा किया कि पाकिस्तान सिर्फ एक माहारा है, जबकि असली खेल चीन खेल रहा है। जनरल सिंह ने स्पष्ट किया कि यदि चीन ने सहायता नहीं की होती तब पाकिस्तान भारत के सामने एक दिन भी नहीं टिक पाता। लेकिन चीन पाकिस्तान को मदद कर रहा है,जबकि भारत को लगातार परेशान कर रहा है।

अब भारतीय सेना ने चीनी मूल के कलपुर्जों के इस्तेमाल पर कड़ा रुख अपनाया है। आर्मी डिजाइन ब्यूरो के एंड्रीजी मेजर जनरल सीएस मान ने साफ किया कि भविष्य में किसी भी सैन्य प्रणाली, खासकर ड्रोन सिस्टम में चीनी पुर्जों का इस्तेमाल नहीं होगा। यह कदम भारत की आंतरिक सुरक्षा में चीन की दखलअंदाजी को खत्म करने की दिशा में उठया गया है।

वहीं चीन केकेवल सीमाओं पर ही नहीं, बल्कि कूटनीतिक मोर्चों पर भी भारत को घेरने में लगा हुआ है। बांग्लादेश में मोहम्मद युनुस के सत्ता में आने के बाद चीन ने युनूस में अपना प्रभाव बढ़ाया है। रिपोर्ट्स के अनुसार, यूनुस ने सिलीगुड़ी कॉरिडोर के पास एक पुराने एयरबेस को

चीन को सौंपने की मंशा जाहिर की है, इससे भारत की पूर्वी सुरक्षा को खतरा हो सकता है। इस लेकर सरकार को सेना पूरी तरह से सतर्क हो गए है। 3,488 किलोमीटर लंबी भारत-चीन सीमा पर, खासकर लद्दाख, उत्तराखंड, सिक्किम और अरुणाचल प्रदेश में, अक्सर चीन के साथ तनाव देखा जाता है। चीन ने केवल सैन्य तनाव पैदा करता है, बल्कि सीमावर्ती क्षेत्रों में अवैध निर्माण कर भारत की सुरक्षा को चुनौती दे रहा है। नेपाल और भूटान जैसे भारत के मित्र देशों की सीमाओं पर भी इंगान की बुरी नजर है। चीन हमेशा भारत के पड़ोसी मुल्कों को धमकता रहा है।

हिंद महासागर और बंगाल की खाड़ी में भी चीन अपनी उपस्थिति बढ़ा रहा है।

चीन का जहाज शियांग यांग होंग 03 भारत के समुद्री परीक्षण क्षेत्रों के आसपास मंडरा रहा था। इसके अलावा, दक्षिण चीन सागर में सैन्य निर्माण कर चीन क्षेत्रीय वर्चस्व स्थापित करना चाहता है, जिससे भारत के रणनीतिक हित प्रभावित हो सकते हैं।

इतना ही नहीं भारत और चीन के बीच बढ़ता व्यापार घाटा भी चिंता का विषय है। वित्त वर्ष 2024-25 में यह घाटा 99 अरब डॉलर तक पहुंच गया। भारत की चीनी उत्पादों की घटिया गुणवत्ता और उससे एमएसएमई को हो रहे नुकसान पर भी गंभीर चिंता जाहिर की गई है। सुरक्षा विशेषज्ञों के अनुसार, सस्ते चीनी सामान से देश की साइबर और डेटा सुरक्षा को भी खतरा हो सकता है।

ब्रिटिश के फाइटर प्लेन को ठीक करने 24 इंजीनियरों की टीम पहुंची तिरुवनंतपुरम

तिरुवनंतपुरम। केरल में तिरुवनंतपुरम एयरपोर्ट पर तकनीकी खराबी के कारण लगभग एक महीने से फंसा ब्रिटिश रॉयल नेवी का एफ-35 लड़ाकू विमान आखिरकार मरम्मत के लिए 24 इंजीनियरों की एक टीम तिरुवनंतपुरम पहुंची है। बता दें कि तकनीकी खराबी के कारण 14 जून को तिरुवनंतपुरम के एयरपोर्ट पर इसे उतारा गया था।

यह टीम विमान में आई खराबी का पता लगाएगी। इसके बाद मरम्मत का काम शुरू होगा। विमान की कीमत लगभग 11 करोड़ अमेरिकी डॉलर है। ब्रिटिश उच्चायोग के एक प्रवक्ता ने बताया कि इंजीनियरों की टीम तिरुवनंतपुरम हवाई अड्डे पर पहुंच गई है। उन्होंने कहा कि रिटैन की एक इंजीनियरिंग टीम को एफ-35बी विमान का आकलन और मरम्मत करने के लिए तिरुवनंतपुरम अंतरराष्ट्रीय हवाई अड्डे पर भेजा गया है। प्रवक्ता ने यह भी बताया कि ब्रिटेन ने हवाई अड्डे के रखरखाव मरम्मत और ओवरहाल (एमआरओ) केंद्र में विमान को ले जाने का प्रस्ताव स्वीकार कर लिया है। इस बारे में भारतीय अधिकारियों के साथ बातचीत चल रही है। रविवार को ब्रिटिश रॉयल एयर फोर्स एयरबस ए400एम एटलस एफ-35 लड़ाकू विमान का आकलन करने के लिए तिरुवनंतपुरम एयरपोर्ट पर तकनीकी विशेषज्ञों की एक टीम को लेकर पहुंचा। कुछ समय पहले उसने तिरुवनंतपुरम एयरपोर्ट से उड़ान भरीद्ध जबकि टीम को यहीं छोड़ दिया। हवाई अड्डा सूत्रों ने बताया कि लड़ाकू विमान को एमआरओ में ले जाया गया है। ब्रिटिश उच्चायोग ने भारतीय अधिकारियों और हवाई अड्डा टीम को उनके सहयोग के लिए धन्यवाद दिया है। उन्होंने कहा कि ब्रिटेन भारतीय अधिकारियों और हवाईअड्डा टीम के निरंतर समर्थन और सहयोग के लिए बहुत आभारी है।

भारी बारिश के अलर्ट के चलते कई राज्यों में स्कूल-कॉलेज की छुट्टी घोषित



नई दिल्ली (एजेंसी)। सोमवार को भारी बारिश से मध्य प्रदेश, हिमाचल प्रदेश और महाराष्ट्र के कई जिलों में स्कूल बंद कर दिए गए हैं। पहले कंप्यूजन था कि मोहम्म की छुट्टी 7 जुलाई को मिलेगी या नहीं। भारतीय मौसम विभाग ने 6 से 12 जुलाई तक कई राज्यों में बहुत भारी बारिश का अलर्ट जारी किया है, जिसके चलते स्थानीय प्रशासन ने बच्चों की सुरक्षा को ध्यान में रखते हुए स्कूलों में छुट्टियां घोषित कर दी है।

दिल्ली, राजस्थान, मध्य प्रदेश, यूपी, झारखंड, छत्तीसगढ़, हिमाचल प्रदेश, केरल, कर्नाटक और महाराष्ट्र समेत कई राज्यों में सुबह से ही तेज बारिश हो रही है। तापमान में गिरावट के साथ ही कुछ घंटों की बारिश ने जलभराव की समस्या बढ़ा दी है। ऐसे में बच्चों के लिए स्कूल पहुंच पाना एक बड़ी समस्या है। दिल्ली-एनसीआर में भारी बारिश के चलते स्कूल खुलें। कुछ इलाकों में मुहरम के चलते आज भी छुट्टी घोषित कर दी गई थी।

कर्नाटक के कोडागु (कर्ग) जिले में तेज बारिश के कारण सोमवार को सभी स्कूलों और कॉलेजों में छुट्टी घोषित कर दी गई है। कर्नाटक के अन्य क्षेत्रों में विशेष रूप

से दक्षिण कर्नाटक में 6 और 9-12 जुलाई के बीच भारी बारिश का अलर्ट जारी किया गया है, जिसके चलते स्थानीय प्रशासन ने स्कूल बंद करने का फैसला लिया है। वहीं छत्तीसगढ़ के जगदलपुर में भारी बारिश के चलते सोमवार को स्कूल बंद किए गए हैं। आईएमडी ने 6-7 जुलाई को छत्तीसगढ़ में बहुत भारी बारिश की चेतावनी दी है, जिसके कारण अन्य जिलों में भी स्कूल बंद हो सकते हैं। पूर्वी राजस्थान के जयपुर, अजमेर, कोटा, भरतपुर, उदयपुर 7-9 जुलाई को

अत्यधिक भारी बारिश की संभावना जताई है। सवाई माधोपुर, करौली, भरतपुर और दोसा जैसे कुछ जिलों में पहले भी बारिश के कारण स्कूल बंद किए गए हैं। पश्चिमी राजस्थान के जोधपुर, बीकानेर में हल्की बारिश हो सकती है। वहीं उत्तराखंड, हिमाचल प्रदेश, पंजाब, हरियाणा में 6-12 जुलाई तक भारी बारिश का अलर्ट जारी किया है। हिमाचल प्रदेश में पिछले कई दिनों से बाढ़, लैंडस्लाइड और बादल फटने की स्थिति बनी हुई है। कई जिलों में पिछले कुछ

दिनों से स्कूल बंद हैं।

सोमवार को महाराष्ट्र में बारिश के कारण स्कूल बंद करने का आदेश दिया गया है। आईएमडी ने महाराष्ट्र के कई हिस्सों, विशेष रूप से मध्य महाराष्ट्र, कोंकण और विदर्भ क्षेत्रों में 6-12 जुलाई तक बहुत भारी बारिश की चेतावनी दी है। महाराष्ट्र के पालघर में भारी बारिश के चलते स्कूल और कॉलेज बंद रहेंगे। पालघर की जिला कलेक्टर ने आपदा प्रबंधन के तहत सोमवार को जिले के सभी स्कूलों, कॉलेजों, कॉचिंग सेंटरों और अन्य शैक्षणिक संस्थानों में छुट्टी घोषित की है।

बता दें स्कूलों को बंद करने का फैसला स्टूडेंट्स की सुरक्षा को ध्यान में रखते हुए लिया गया है। भारी बारिश के कारण पानी भरने, लैंडस्लाइड और ट्रैफिक बाधित होने की आशंका रहती है। शिक्षकों और गैर-शिक्षण कर्मचारियों को स्कूलों में उपस्थित रहने के लिए कहा है। इससे आपदा प्रबंधन में सहायता प्रदान की जा सके। रहवासियों को सतर्क रहने, बहते पानी से दूर रहने और प्रशासन के निर्देशों का पालन करने को कहा गया है। मौसम की स्थिति के आधार पर 8 जुलाई को भी स्कूल बंद किए जा सकते हैं।

राज ठाकरे को पुनर्मिलन बनाए रखना है तो बीजेपी-शिंदे से बनानी होगी दूरी

–शिवसेना (यूबीटी) सांसद संजय राउत ने मनसे प्रमुख को दी चेतावनी

मुंबई (एजेंसी)। शिवसेना (यूबीटी) के सांसद और संजय राउत ने अपने साताहिक कॉलम में महाराष्ट्र नवनिर्माण सेना (मनसे) प्रमुख राज ठाकरे को सीधे तौर पर चेतावनी दी है। उन्होंने कहा है कि राज अगर उड़बूट ठाकरे के साथ राजनीतिक पुनर्मिलन को बनाए रखना चाहते हैं, तो उन्हें पूरी ईमानदारी से बीजेपी और एकनाथ



शिंदे से दूरी बनानी होगी। राजनीतिक विश्लेषकों के मुताबिक संजय राउत का लेख दरअसल एक 'वॉनिंग नोट' है जो यह याद दिलाता है कि बीजेपी और शिंदे से नजदीकियों का अब तक मनसे को कोई राजनीतिक लाभ नहीं मिला, बल्कि उनकी पार्टी की स्थिति आज रसातल में है।

राउत ने लिखा- उड़बूट और राज ठाकरे की राजनीतिक रहें अलग हो गई थीं और वे जैसे दो धार बन चुके थे। अमित शाह के कारण हुई फूट के बाद शिवसेना महाविकास आघाड़ी का

हिस्सा बनी, वहीं राज ठाकरे ने बीजेपी और शिंदे गुट से 'प्रेम की चाय' पी। उन्होंने दिल्ली जाकर अमित शाह से भी मुलाकात की थी, लेकिन इससे न महाराष्ट्र को कुछ मिला और न ही उनकी पार्टी मनसे की राजनीति आगे बढ़ी। राउत ने आरोप लगाया कि दिल्ली और वहां के 'व्यापारी-राजनेताओं' को ठाकरे बंधुओं के बीच फूट से फायदा होता है। उन्होंने दावा किया कि बीजेपी और उसके सहयोगी चुनाव जीतने के लिए मतदाता सूची में लाखों इवासियों के नाम जोड़ रहे हैं और इससे मनसे को

भी हार का सामना करना पड़ा। उन्होंने लिखा- महाराष्ट्र के हित में यही है कि मराठी वोट प्रतिशत बढ़े और इसके आधार पर नगर निगम, जिला परिषद और विधानसभा चुनावों में एकजुट चुनौती पेश की जाए तभी मराठी व्यक्ति स्वाभिमान से जी सकेगा अन्यथा सिर्फ डोल पिंटो, नारे लगेगे और बिगुल बजेगा। यह जोश बना रहना चाहिए। मराठी एकता की जय हो! अभी बस दहाड़ते रहो। वहीं तमिलनाडु के सीएम एमके स्टालिन ने ठाकरे बंधुओं की रैली को समर्थन दिए जाने के बाद राउत ने साफ कहा कि उनकी पार्टी हिंदी भाषा के खिलाफ नहीं, बल्कि उसकी प्राथमिक शिक्षा में थोपे जाने के खिलाफ है। उन्होंने कहा कि दक्षिणी राज्य लंबे समय से हिंदी के खिलाफ संघर्ष कर रहे हैं। वे हिंदी नहीं बोलते, हमारा रुख अलग है। हमने न तो हिंदी बोलने से मना किया है, न हिंदी फिल्मों या अखबारों पर कोई रोक है।



और दो चैंपियंस लीग टी20 खिताब हासिल किए हैं जिससे वह फ्रैंचाइजी खेल की दुनिया में सबसे लोकप्रिय संस्थाओं में से एक बन गए हैं, जो काफी दृढ़ तक उनके आधार ब्रांड और नाम के आधार पर हैं। जब बल्लेबाजी के दिग्गज बल्लेबाजी के संभावित मौके के लिए तैयार होकर आते हैं ड्रेसिंग रूम के अंदर भी दिखाई देते हैं, तो भीड़ उनका अनुसरण करती है और विभिन्न फैन क्लब एक साथ 'धोनी' 'धोनी' का नारा लगाते हैं। जब धोनी 2004 में रॉयल इंडियन टीम में शामिल हुए तो किसी ने भी कल्पना नहीं की थी कि 23 वर्षीय युवक यह खिलाड़ी विकेटकीपर-बल्लेबाज के रूप में किन उचाइयों को हासिल करेंगे।

कोलकाता । भारतीय फुटबॉल संघ (आईएफएफए) अध्यक्ष कल्याण चौबे ने विदेशों में रहने वाले भारतीय मूल के खिलाड़ियों को देश की ओर से खेलने की अनुमति दिये जाने को एक नई कदम बताया है । चौबे ने कहा कि इससे भारतीय फुटबॉल टीम को लाभ होगा और उसे अच्छी प्रतिभाएं मिलेंगी । उन्होंने इसकी राह में आने वाली बाधाओं को भी दूर किये जाने की जरूरत बतायी है । गौरतलब है कि नई राष्ट्रीय खेल नीति को एक जुलाई को कैबिनेट की मंजूरी मिल गयी थी । इसके अलग विदेशों में रहने वाले भारतीय मूल के खिलाड़ियों के पास देश से खेलने का अपसर है । वही अब तक केवल भारतीय पारंपार्य रखने वाले खिलाड़ी ही देश का प्रतिनिधित्व कर सकते हैं । चौबे ने कहा, “ जब राष्ट्रीय टीम के प्रदर्शन की बात आती है तो खेल नीति में प्रवर्षी प्रतिभाओं तक हमारा पहुंच बेगो । मुझे खुशी है कि नीति में इसका संरभं शामिल है । ” उन्होंने कहा, “ यह सकारात्मक बयान है । आईएफएफए फीफा और सरकार के साथ मिलकर राष्ट्रीय टीम को मजबूत करने के लिए हर संभव प्रयास करना जारी रखेगा । ” उन्होंने कहा कि पिछले कुछ समय से विदेशों में रह रहे भारतीय मूल के लोगों को टीम से जोड़ने की मांग उठी है । साथ ही कहा कि मलेशिया, हांगकांग, सहित कई देशों ने अपनी टीमों में दोहरी नागरिकता वाले खिलाड़ियों को शामिल किया है । ” वही साल 2008 में प्रवासियों को देश का प्रतिनिधित्व करने से रोक दिया गया था जिससे देश को मिलने वाली कई प्रतिभाएं उससे जुड़ नहीं पायीं । उन्होंने भारत नीति में कहा गया है कि खेल भारतीय प्रवासियों और देश के बीच संबंध बेहतर बनाने का जरिया बन सकता है ।



अर्जुन कपूर की बहन अंशुला ने बॉयफ्रेंड रोहन ठक्कर से की सगाई

अर्जुन कपूर की बहन अंशुला कपूर ने आज फैंस के साथ एक खुशखबरी शेयर की है। उन्होंने अपने बॉयफ्रेंड रोहन ठक्कर के साथ सगाई की है। अंशुला ने खूबसूरत फोटोज शेयर करते हुए रोहन और अपनी लव स्टोरी भी फैंस के साथ शेयर की है। उन्होंने बताया कि दोनों की मुलाकात एक एप के जरिए हुई। कपल ने न्यूयॉर्क में सगाई की है। अंशुला ने इंस्टाग्राम अकाउंट से सगाई की फोटोज शेयर की हैं। इनमें वे और रोहन मंगनी की अंगुलियां फ्लॉन्ट करते दिख रहे हैं। रोहन ने घुटनों के बल बैठकर फिल्मी स्टाइल में अंशुला को रिंग पहनाई और इसके बाद दोनों एक-दूसरे को चूमते दिखे। अंशुला ने तस्वीरों के साथ अपनी और रोहन की लव स्टोरी शेयर की है।

कैसे हुई पहली मुलाकात और बात अंशुला ने लिखा है, हमारी मुलाकात एक एप पर हुई थी। मंगलवार को 1.15 बजे अचानक बात करना शुरू किया। हम उस सुबह 6 बजे तक बातें करते रहे और किसी तरह, तब भी, ऐसा लगा कि किसी ऐसी चीज की शुरुआत हो रही है, जो मायने रखती है। तीन साल बाद, मेरे पसंदीदा शहर में, सेंट्रल पार्क में महल के सामने उसने मुझे प्रपोज किया! ठीक 1.15 बजे भारतीय समय पर। किसी तरह दुनिया ने उस पल को जादू जैसा महसूस करने के लिए बस इतना समय रोका।

2022 से रिलेशनशिप में अंशुला-रोहन अंशुला ने आगे लिखा है, रोहन का प्यार बस एक शांत तरह का प्यार, जो घर जैसा लगता है। मैं कभी भी परियों की कहानियों में विश्वास करने वाली लड़की नहीं रही... लेकिन रोहन ने मुझे उस दिन, जो दिया वह बेहतर था, क्योंकि यह जानबूझकर किया गया था। सोच-समझकर। उसने प्रपोज किया और मैंने हां कह दिया। आसू, कांपती हंसी और उस तरह की खुशी के साथ, जिसे मैं शब्दों में बयां नहीं कर सकती, क्योंकि 2022 से, यह हमेशा तुम ही हो। अंशुला ने आगे लिखा है, मैं अपने सबसे अच्छे दोस्त से सगाई कर रही हूँ! मेरा सबसे सुरक्षित ठिकाना। मेरा अपना। मेरा पसंदीदा शास्त्र, पसंदीदा शहर और अब, मेरा पसंदीदा हाँ! अंशुला ने आगे लिखा है, हमारी पहली मुलाकात बर्गर के प्यार के ईर्द-गिर्द थी, इसलिए सगाई के बाद पहला मील। अंशुला को फैंस बधाईयां दे रहे हैं।



‘मेट्रो इन दिनों’ ऑफर होने पर चौंक गई थी कोंकणा

फिल्में चुनने में बेहद सजग और अपनी अलग सोच के लिए पहचानी जाने वाली एक्ट्रेस कोंकणा सेन शर्मा जल्द ही अनुराग बसु की फिल्म ‘मेट्रो इन दिनों’ में नजर आ रही हैं। खास बातचीत में कोंकणा ने न सिर्फ इस फिल्म को लेकर अपने अनुभव साझा किए, बल्कि अपने करियर, सोच और निर्देशन के सफर पर भी बेबाकी से बात की।

जब अनुराग का कॉल आया कि वो मेट्रो इन दिनों बना रहे हैं और मुझे उसमें कास्ट करना चाहते हैं, तो मैं चौंक गई। मुझे नहीं पता था कि वो लाइफ इन अ मेट्रो जैसी किसी फिल्म पर दोबारा काम कर रहे हैं। लेकिन जैसे ही उन्होंने स्क्रिप्ट का जिक्र किया तो दिल से बस एक ही बात निकली- हां। इससे पहले मैंने कभी किसी स्क्रिप्ट में काम नहीं किया था और वो भी अनुराग दा के साथ? तो ये मेरे लिए किसी तोहफे से कम नहीं था।

17 साल बाद अनुराग बसु के साथ दोबारा काम करने का अनुभव कैसा रहा?

अनुराग दा के साथ काम करना किसी पुरानी दोस्ती में फिर से लौट जाने जैसा था। ना वो बदले, ना मैं। हां, हमारे जीवन में जरूर बदलाव आए। अब मेरा बेटा 14 साल का हो गया है। लेकिन हमारी सोच, जुड़ाव और काम का तरीका, सब वैसे ही रहा। उनके साथ काम करना हमेशा बहुत सहज होता है।

पंकज त्रिपाठी जैसे कलाकार के साथ पहली बार स्क्रीन साझा करना कैसा रहा?

पंकज त्रिपाठी के साथ ये मेरी पहली फिल्म थी, और कहना होगा- वो जितने अच्छे एक्टर हैं, उतने ही अच्छे इंसान भी हैं। स्क्रिप्ट में जो ह्यूमर था, उसे वो अपने अंदाज से और भी जिंदा कर देते हैं। उनके साथ काम

करते हुए कभी कोई बनावटीपन महसूस नहीं होता। ऐसा लगता है जैसे किसी पुराने दोस्त से बात हो रही हो। उनके अभिनय में जो गहराई और सच्चाई है, वो काबिले-तारीफ है।

आपने स्क्रीन पर हमेशा गंभीर और गहराई से भरे किरदार निभाए हैं। क्या कभी टाइपकास्ट महसूस किया?

कई बार लोगों ने कहा कि मैं सीरियस किरदार ही ज्यादा करती हूँ और शायद करियर की शुरुआत में ही मैं टाइपकास्ट भी हो गई थी। लेकिन बेटे के जन्म के बाद जैसे किरदार मिले, वो ज्यादा अचूरे और असली थे। अब मैं ऐसी महिलाओं का रोल करना पसंद करती हूँ जो गलतियां करती हैं और कमजोर हैं क्योंकि वो असली हैं।

आपने फिल्मों में डायरेक्टर की हैं। एक महिला डायरेक्टर के तौर पर कैसी चुनौतियों का सामना किया?

डायरेक्शन की बात करू तो, मुझे कभी किसी भेदभाव का सामना नहीं करना पड़ा। शायद इसलिए क्योंकि मैं पहले से एक जानी-पहचानी एक्ट्रेस थी, लेकिन मेरी फिल्म का विषय थोड़ा असहज था। शायद इसी वजह से कुछ लोग उससे पूरी तरह जुड़ नहीं पाए। फिर भी, मैंने वही फिल्म बनाई जो मैं बनाना चाहती थी, बिना किसी समझौते के। हां, मैं मानती हूँ कि इस इंडस्ट्री में और भी ज्यादा महिलाओं को आना चाहिए- डायरेक्शन, लेखन, कैमरा, एडिटिंग हर जगह। क्योंकि जब औरतें कहानियां कहती हैं तो उसमें एक नया नजरिया, गहराई और खास किस्म की ताजगी आती है।

तारा सुतारिया और वीर पहाड़िया इन दिनों अपनी पर्सनल लाइफ को लेकर चर्चा में हैं। खबरें हैं कि दोनों एक-दूसरे को डेट कर रहे हैं। हाल ही में दोनों स्टार्स की लेटेस्ट सोशल मीडिया पोस्ट्स के बाद डेटिंग की खबरें और भी तेज हो गई हैं। हालांकि, इस मामले में तारा और वीर की तरफ से अब तक कोई रिएक्शन सामने नहीं आया है। वीर पहाड़िया ने अपनी इंस्टाग्राम स्टोरी पर एक पोस्ट शेयर की, जिसमें वह इटली के एक यॉट पर पोज देते हुए नजर आ रहे थे। उनके पीछे एक बड़ा सफाई दिखाई दे रहा था। इसके कुछ ही देर बाद तारा सुतारिया ने भी अपनी इंस्टाग्राम स्टोरी पर एक तस्वीर शेयर की, जिसमें पहाड़ और समुद्र का खूबसूरत नजारा दिखाई दे रहा था। इन दोनों पोस्ट्स के सामने आने के बाद फैंस कयास लगाने लगे कि तारा और वीर साथ में वेंकेशन पर गए हैं।

बता दें, इससे पहले वीर पहाड़िया और तारा सुतारिया ने लेक्म फैशन वीक के दौरान एक साथ रैप वॉक किया था। इससे बाद दोनों को एक पॉश रेस्टोरेंट में डिनर करते हुए स्पॉट किया गया। यहीं से दोनों के डेटिंग रूमस की शुरुआत हो गई।

बादशाह के साथ भी जुड़ चुका है तारा का नाम
बता दें, रियलिटी शो ‘इंडियन आइडल 15’ के सेट से बादशाह और तारा सुतारिया के बीच डेटिंग की खबरें शुरू हुईं। जब शिल्पा शेठ्टी ने मजाकिया अंदाज में तारा सुतारिया का नाम लेकर बादशाह को चिढ़ाया था। इस पर रेपर शर्मा गए, जिसके बाद से सोशल मीडिया पर कयास लगाए जाने लगे कि तारा और बादशाह एक-दूसरे को डेट कर रहे हैं।

2023 में हुआ था तारा और आदर का ब्रेकअप
बता दें, तारा सुतारिया ने पहले एक्टर आदर जेन को डेट किया था। दोनों चार साल तक रिलेशनशिप में रहे थे। हालांकि, साल 2023 में दोनों का ब्रेकअप हो गया था। इसके बाद आदर ने अलेखा आडवाणी के साथ शादी कर ली थी, जो पहले तारा की बेस्ट फ्रेंड थीं।

सारा अली खान को भी डेट कर चुके हैं वीर
महाराष्ट्र के पूर्व मुख्यमंत्री सुशील कुमार शिंदे के नाती वीर पहरिया सारा अली खान को डेट कर चुके हैं। 2018 में एक मेगजिन को दिए इंटरव्यू में सारा अली खान ने इस रिश्ते को लेकर खुलकर बात की। सारा ने इंटरव्यू में कहा था, वह (वीर) इकलौता लड़का है, जिससे मैंने डेट किया है। उनके अलावा मेरी जिंदगी में कोई बॉयफ्रेंड नहीं रहा।



बता दें, तारा सुतारिया ने पहले एक्टर आदर जेन को डेट किया था। दोनों चार साल तक रिलेशनशिप में रहे थे। हालांकि, साल 2023 में दोनों का ब्रेकअप हो गया था। इसके बाद आदर ने अलेखा आडवाणी के साथ शादी कर ली थी, जो पहले तारा की बेस्ट फ्रेंड थीं।



करते हुए स्पॉट किया गया। यहीं से दोनों के डेटिंग रूमस की शुरुआत हो गई।

बादशाह के साथ भी जुड़ चुका है तारा का नाम

बता दें, रियलिटी शो ‘इंडियन आइडल 15’ के सेट से बादशाह और तारा सुतारिया के बीच डेटिंग की खबरें शुरू हुईं। जब शिल्पा शेठ्टी ने मजाकिया अंदाज में तारा सुतारिया का नाम लेकर बादशाह को चिढ़ाया था। इस पर रेपर शर्मा गए, जिसके बाद से सोशल मीडिया पर कयास लगाए जाने लगे कि तारा और बादशाह एक-दूसरे को डेट कर रहे हैं।

2023 में हुआ था तारा और आदर का ब्रेकअप

बता दें, तारा सुतारिया ने पहले एक्टर आदर जेन को डेट किया था। दोनों चार साल तक रिलेशनशिप में रहे थे। हालांकि, साल 2023 में दोनों का ब्रेकअप हो गया था। इसके बाद आदर ने अलेखा आडवाणी के साथ शादी कर ली थी, जो पहले तारा की बेस्ट फ्रेंड थीं।

सारा अली खान को भी डेट कर चुके हैं वीर

महाराष्ट्र के पूर्व मुख्यमंत्री सुशील कुमार शिंदे के नाती वीर पहरिया सारा अली खान को डेट कर चुके हैं। 2018 में एक मेगजिन को दिए इंटरव्यू में सारा अली खान ने इस रिश्ते को लेकर खुलकर बात की। सारा ने इंटरव्यू में कहा था, वह (वीर) इकलौता लड़का है, जिससे मैंने डेट किया है। उनके अलावा मेरी जिंदगी में कोई बॉयफ्रेंड नहीं रहा।



मैं इंडिया और हिंदी फिल्मों को बहुत मिस करती हूँ

बॉलीवुड की ‘देसी गर्ल’ और अब हॉलीवुड की सुपरस्टार बन चुकी प्रियंका चोपड़ा के दिल की बात एक बार फिर खुलकर सामने आई है। भले ही वो हॉलीवुड में लगातार झांडे गाड़ रही हों, लेकिन उनका दिल अब भी भारत और बॉलीवुड के करीब ही है। हाल ही में एक इंटरव्यू में उन्होंने खुद स्वीकार किया कि उन्हें बॉलीवुड की बहुत याद आती है और इस साल वो भारत में एक नई फिल्म की शूटिंग भी शुरू करेंगी। प्रियंका चोपड़ा ने अपनी हालिया हॉलीवुड फिल्म ‘हेड्स ऑफ स्टेट’ के प्रमोशन के दौरान जब भारतीय मीडिया से बात की, तो उन्होंने खुलकर अपनी बात कही। प्रियंका ने बातचीत करते हुए कहा, ‘मैं हिंदी सिनेमा को बहुत मिस करती हूँ और भारत को भी।’ इस बयान ने उनके चाहने वालों के दिलों में उम्मीद जगा दी है कि वो जल्द बड़े पर्दे पर एक बार फिर देसी अंदाज में नजर आएंगी।

एस एस राजामौली की फिल्म से होगी वापसी
प्रियंका भारत में जिन प्रोजेक्ट्स को लेकर उत्साहित हैं, उनमें सबसे बड़ा नाम निर्देशक एस.एस. राजामौली की आगामी फिल्म SSMB29 का है। इस मेगा बजट फिल्म में उनके साथ साउथ के सुपरस्टार महेश बाबू और पृथ्वीराज सुकुमारन जैसे सितारे नजर आएंगे। रिपोर्ट्स की मानें तो ये एक माइथोलॉजिकल थ्रिलर होगी, जिसकी शूटिंग इस साल की शुरुआत में ओडिशा में शुरू भी हो चुकी है।

जी ले जरा में भी करेंगी धमाल?

इसके अलावा, प्रियंका फरहान अख्तर की मच अवेटेड फिल्म ‘जी ले जरा’ में भी नजर आ सकती हैं। इस फिल्म में उनके साथ आलिया भट्ट और कैटरिना कैफ को भी कास्ट किया गया है। हालांकि फिल्म की शूटिंग डेट्स को लेकर काफी उथल-पुथल चल रही है, लेकिन मेकर्स अब भी इस प्रोजेक्ट को लेकर आशावात हैं।

रामायण करने से किया इनकार

प्रियंका को नितेश तिवारी की भव्य फिल्म रामायण के लिए भी अप्रोच किया गया था। लेकिन खबरों के मुताबिक, उन्होंने इस प्रोजेक्ट को मना कर दिया क्योंकि उनके पास पहले से इंटरनेशनल कमिटमेंट्स हैं। इससे साफ है कि प्रियंका फिलहाल अपने शेड्यूल को संतुलित रखते हुए बॉलीवुड में वापसी की योजना बना रही हैं।

फैंस में जगी उम्मीद

प्रियंका के इस बयान के बाद सोशल मीडिया पर उनके फैंस में खुशी की लहर दौड़ गई है। ‘देसी गर्ल’ को फिर से भारतीय पर्दे पर देखने की उम्मीदें अब और प्रबल हो गई हैं। बता दें प्रियंका चोपड़ा आज ग्लोबल लेवल पर एक बड़ा नाम बन चुकी हैं, लेकिन उनका दिल आज भी भारत में ही बसता है। उनके बयान से साफ है कि वो अपने रूट्स को नहीं भूलेंगी और जल्द ही हिंदी सिनेमा में अपनी वापसी से एक बार फिर तहलका मचाने को तैयार हैं।

राम बनाम रावण की अमर कहानी रामायण का हिस्सा बनने पर गर्व है



बॉलीवुड अभिनेता सनी देओल ने डायरेक्टर नितेश तिवारी की आने वाली बड़ी फिल्म रामायण में अपने किरदार भगवान हनुमान को लेकर अपने विचार और अनुभव साझा किए हैं। सनी ने फिल्म को लेकर सोशल मीडिया पर अपनी खुशी जाहिर की। उन्होंने कहा कि यह उनके लिए सम्मान की बात है कि वह ऐसी कहानी का हिस्सा बन रहे हैं, जिसने कई पीढ़ियों को प्रभावित किया है। एक्टर ने इंस्टाग्राम पर फिल्म का पहला प्रोमो वीडियो शेयर करते हुए लिखा, मुझे गर्व है कि मैं इस कहानी का हिस्सा हूँ, जिसने कई पीढ़ियों को बनाया है।

स्वागत है नमित मल्होत्रा की रामायण की दुनिया में, जो राम बनाम रावण की अमर कहानी है। मैं आभारी हूँ कि मुझे इस रास्ते पर चलने और आप सबके साथ इसे साझा

करने का मौका मिला। उन्होंने लिखा, आइए इस खास पल को मिलकर मनाएं और साथ में वर्ल्ड ऑफ रामायण की दुनिया में कदम रखें। यह हमारी सच्चाई है। हमारा इतिहास है। बता दें कि गुरुवार को मेकर्स ने रामायण का प्रोमो वीडियो शेयर किया, जिसमें रावण के अवतार में केजीएफ फेम सुपरस्टार यश की झलक देखने को मिली। वीडियो की शुरुआत भगवान ब्रह्मा, विष्णु और शिव के शक्तिशाली चित्रण से होती है, जो पूरे ब्रह्मांड को चलाते हैं। फिर एनिमेशन के जरिए मुख्य पात्रों को दिखाया जाता है - भगवान श्रीराम के रूप में रणबीर कपूर, माता सीता के किरदार में साई पल्लवी और रावण की भूमिका में यश।

इस प्रोमो वीडियो को शेयर करते हुए मेकर्स ने लिखा, दस साल की मेहनत और लगन के बाद, हमने दुनिया के सामने सबसे महान महाकाव्य रामायण को लाने का सपना पूरा किया है। इस फिल्म को बनाने में दुनिया के बेहतरीन लोगों ने मिलकर काम किया है, ताकि रामायण को आदर और सम्मान के साथ दिखाया जा

सके। आपका स्वागत है जेजु आइए मिलकर राम बनाम रावण की अमर कहानी का जश्न मनाएं। फिल्म में लक्ष्मण का रोल रवि दुबे निभा रहे हैं और सनी देओल भगवान हनुमान के किरदार में नजर आएंगे। वहीं, रकुल प्रीत सिंह शूर्पणखा के रोल में हैं। काजल अग्रवाल मंदोदरी और लारा दत्ता कैकई की भूमिका निभाएंगी। अरुण गोविल इसमें राजा दशरथ बने हैं। फिल्म सिर्फ एक भाग में नहीं, बल्कि दो हिस्सों में रिलीज होगी। पहला भाग दिवाली 2026 में आएगा और दूसरा भाग 2027 की दिवाली पर रिलीज होगा। रामायण को नमित मल्होत्रा के प्राइम फोकस स्टूडियो और आठ बार ऑस्कर जीत चुके वीएफएक्स स्टूडियो डीपनईजी प्रोड्यूस कर रहे हैं। फिल्म में रावण का किरदार निभाने के साथ-साथ यश सह-निर्माता भी हैं। फिल्म करीब 835 करोड़ रुपये के बजट से तैयार हुई है, जिससे यह अब तक की सबसे महंगी भारतीय फिल्म मानी जा रही है। इस फिल्म को लेकर दर्शकों में जबरदस्त उत्साह है और सभी बेसबी से इसके रिलीज होने का इंतजार कर रहे हैं।

